

بِسْمِ اللّٰهِ الرَّحْمٰنِ الرَّحِيْمِ

وَمَنْ يُؤْتَ الْحِكْمَةَ فَقَدْ أُولٰئِكَ خَيْرًا كَثِيرًا (القرآن)

جس کو حکمت ملی، اُسے حقیقت میں بڑی دولت مل گئی

805



وَحدَتُ الْوَجُودُ وَوَحدَتُ الشُّهُودُ

(ابن عربی، مجدد الف ثانی، شاہ ولی اللہ اور عبید اللہ سندھی کے نظریاً)

ابن عربی کا نظریہ توحید و وجودی، ابن عربی کا صور کائنات، مجدد الف ثانی کی
وَحدَتُ الْوَجُودِ پر تعمیق، شاہ ولی اللہ کا مسلک۔ وَحدَتُ الْوَجُود، ذات و صفات
مولانا عبید اللہ سندھی کی ایک اہم تحریر



پروفیسر ڈاکٹر ملک غلام مرتضی

نائب الرئیس و صدر شعبہ علوم الشریعہ و القضاۃ الشرعی مہ
اسلامک اکیڈمی فارسانہ اینڈ ٹیکنالوجی، حیات آباد۔ پشاور




ملک غلام مرتضی پروفیسر
۱۔ مکہ کالونی، گلبرگ ۳، لاہور

جلد حصہ بھی مصنف نہ نوٹ ہیں



53549

نام _____
دحدتہ الوجود اور وحدت الشود
مصنف _____
پروفیسر ڈاکٹر ملک غلام مرتضی
نائب اریس و صدر شعبہ علوم الشرعیہ والقمار الشرعی
اسلامک آئیڈی ہی فارسائش ایڈ لینکن اوجی حیات آباد۔ پشاور
ناشر _____
محمد زید ملک، ا۔ تکم کالونی، گلبرگ۔ ۲۔ لاہور
مطبع _____
۱۶۲۔ ای ۳۔ حیات آباد۔ فیز ۱ پشاور
قیمت _____
۲۰/- روپے
کتابت _____
اقبال اختر۔ لاہور



حِصَّةُ سُومٍ

خُدَا کا تصور

- ابنِ عربِ کاظریہ توحید و وجودی
- ابنِ عربِ کا تصورِ کائنات
- مجدد الف ثانی کی وحدت الوجود پر تنقید
- مجدد الف ثانی کا تصورِ توحید
- شاہ ولی اللہ کا مسلک وجودی
- ابنِ عرب اور شیخ مجدد الف ثانی کے انظریات میں تطبیق

Marfat.com

فہرست

باب ا

ابن عربی کا نظر پر توحید و وجودی (وحدت وجود)

تنزّلات خمسہ: اصطیت، الاهوت، جبروت، عالم مثال، ناسوت، ذات بحث

ذات اور اسماء و صفات: تنزیہ، تشبیہ، کثرت میں وحدت

اعیانِ ثابتہ، عینِ ثابت کا مطلب، ایک مثال، اعیانِ ثابت کی اہمیت

افلاطون کا نظر پر امثال اور اعیانِ ثابتہ

باب ب

ابن عربی کا تصورِ کائنات

بہہ اوست، بہہ اندر اوست، شعورِ خودی، ظہورِ خودی، وجودِ عالم کی لغتی،

وجودِ عالم کا اثبات، حادث یا قدر یا میم؟

باب ۲

مجبد والف ثانی کی وحدت الوجود پر تنقیہ

وحدت الوجود کے دو منبعے: کشف و مشاہدہ، استدلال عقلی

کشف و مشاہدہ کا معاذ: کشف قابلِ حجت نہیں، مجبد صاحب کا کشف و

مشاہدہ - مقامِ وجودیت، مقامِ فنا، مقامِ ظہیرت، مقامِ عبدیت

ابن عربی کا مقام

استدلال عقلی کا معاذ: استدلال کی دو بنیادیں (کتاب و سنت اور عقلی علمیم)

ابن عربی کے دو بنیادی قیفیے - شیخ مجبد کی تنقیہ - صفات نہیں ذات نہیں.

کائنات ذاتِ حق کا نہیں بلکہ صفات کا عکس ہے۔

متفرق دلائل۔

باب ۱۳ مجدد الف ثان کا تصورِ توحید

۲۶

۲۷-۲۸

۲۹

۳۰

۳۱

۳۲-۳۳

۳۹-۴۰

۴۰

۴۱

۴۲

۴۳

۴۴

۴۵

۴۶

۴۷

۴۸

۴۹

۵۰

۵۱

نظریہ تخلیق : صفاتِ ثانیہ اور عدم مقابلہ۔ واجب اور ممکن۔

اتحاد اور عینیت کی نفی۔

وحدتِ شہود : شہودِ محض ، نمودِ محض

شاد ولی اللہ کا مسئلک وجودی

وجود : وجود کی حقیقت، وجود کے مراتب (ذات بحث۔ مرتبہ عقل، وجودِ اقصیٰ۔ اول الادائل، شخص اکبر)

وحدتِ الوجود : (شاہ صاحب کے نقطہ نظر سے) حکمت ولی اللہ اور اس کی اس دور میں افادیت۔ شاد ولی اللہ کا نظریہ وجود۔ وجود کا مفہوم حقیقتِ قصوی اور کائنات۔ حقیقتِ مطلق (واجب الوجود)۔ علتِ العدل۔ سلسلہ امکانیات، شتوں، انصاری صفات اور انتزاعی صفات۔

وحدتِ بزرگی۔ حقیقتِ الحقائق۔

ابن عربی اور شیخ مجدد کے نظریات میں تطبیق کی گوشش

باب ۱۵

سیر مقامات، سیر الالہ، سیر فی اللہ، سیر عن اللہ

حقائقِ اشیاء کی نسبت سے ابن عربی اور شیخ مجدد کے نظریات میں فرق۔

حقائقِ مکنات متعلق شیخین کی تعبیرات، وجود مطلق۔

وجودِ تمیز، وجودِ منسوب، وجودِ مطلق کی ظور پذیری

العالم بین الحقائق کا مطلب۔

نفسِ کلی اور ہیولی

حقائقِ مکنہ کی مختلف تعبیریں۔

ذات و صفات

فلاسفة کلام، مولانا عبید اللہ سندھی کی ایک اہم تحریر۔

ابنِ عربی کا نظریہ توحید و حُجُودی

شیخ اکبر محبی الدین ابنِ عرب مسلمان صوفیا میں وحدت الوجود کے امام مانے جاتے ہیں۔ انسوں نے اپنے نظریات کی بنیاد کشف و شود کو بنایا۔ اس لیے ان کے نظریہ کا تعلق فلسفہ کی قیل و قال سے زیادہ تصوف کے وجد و حال سے ہے۔

ان کا مسلک یہ ہے کہ وجود اصل میں ایک ہی ہے اور یہ وجود اللہ کے سوا ہر دوسری شے، اللہ کا ایک مظہر ہے۔ اس کی صفت کی تجلی ہے۔ اس اعتبار سے پورا عالم اللہ تعالیٰ کی صفات کی تجلی ہوا۔

ابنِ عرب کے ہاں اللہ تعالیٰ کی ذات اور اس کی صفات ایک دوسرے سے ہرگز ہرگز جدا نہیں ہیں۔ ان کے زدیک صفات کا تصور ذات کے بغیر کیا ہی نہیں جا سکتا۔ چنانچہ ذات اور صفات ایک دوسرے کی عین ٹھرے۔ جب یہ بات طے ہو گئی تو اللہ تعالیٰ ذات، اور پوری کائنات (اس کی صفات کی تجليات) بھی ایک دوسرے کے عین ٹھرے۔

چنانچہ ابنِ عرب کے ہاں اللہ تعالیٰ کا ہی وجود اصل اور حقیقی وجود ہے۔ کائنات اس سے مبدأ کوئی وجود نہیں رکھتی۔ کائنات اللہ تعالیٰ کا عین ہے اور اللہ تعالیٰ کائنات کا عین ہیں۔

مُتَّرَّلَاتِ خَمْسَةٌ : (Five Stages of Self-Determination)

اللہ تعالیٰ تو لا محدود ولا تعین ہے جب اس کی صفات نے تعین اختیار کیا تو

لہ تجلی کے معنی میں روشنی کرنا۔ پہنچنا۔ قرآن مجید میں ہے اللہ نُور السَّمَاوَاتِ وَالْأَرْضِ.... الخ دسورة فُر، یعنی اللہ آسمان اور زمین کا نور ہے۔

ابنِ عرب کے نظریہ کے مطابق یہ تحریخ صورتوں میں محتمل ہو کر پہنچتا ہے۔ چنانچہ تجلی کا مطلب یہ ہے: خود اخشور مظہر یا سریان ہے تعین Determination (یعنی کوئی ناصل شحل اختیار کرنا)۔

وہ تزلیل راہ سے مادہ ثابتات کے وزرا کا : بہ نیز

اُن میں ایک دوست اپنے تعینات یا ترتیب میں باقاعدہ مرتب سے گزرتی ہے پسے
وہ تزلاتِ محض ہی دہنی ہیں اور مطلق ترتیب کے طور پر فسر کیے گئے ہیں۔ بعد کے تین تزلات
عین یا نام اتنی ہیں اُن کا خارج ہیں وجود ہمیں ہے کروہ و داہ مال کے وجود سے علیحدہ نہیں
 بلکہ اسی کا عین ہے تزلات کی تفصیل یوں ہے :

۱۔ درجہ احمدیت : پہلے تزلیل میں ذات کو اپنا شعرو و جو دمحض کی ثبت ہے۔ صاف ہو
ہے۔ لیس اس کی ذات ہی ذات ہے۔ اس کا وجود ہی وجوہ صفات اُن شعور محس کی تسلیل ہے۔
کیونکہ صفات نے ابھی اپنا ظہور نہیں کیا۔ وہ صرف ذات کے اندر ہیں اس کا حصہ اور اس کا اجزاء ہے۔
اس درجہ کو باہت سے اچھا کہا جاتا ہے۔ اس کا درجہ بھی کہتے ہیں گویا صفات وقت کے

اعاظ ہیں ہیں۔ بسب کے خدا کی ذات قدیم ہے اور ذات اور صفات ایک ذرے کی عین ہیں۔

۲۔ درجہ الامہوت : دوسرے تزلیل میں ذات کو اپنا شعرو اس انداز ہیں ہوتا ہے کہ اس
میں لامتناہی صفات موجود ہیں۔ اس مثہلہ تعین میں صفات تفصیل طور پر واضح ہوتی ہیں اور اپنے
نمود کا فلسفی تفاصیل کرتی ہیں۔ اس درجہ کو صفات تفصیل کا درجہ بھی کہتے ہیں دیکھے مرتبہ تزلیل میں
صفات کا شعرو اجنبی طور پر تھا۔ اس میں تفصیل طور پر ہوتا ہے، ایمانِ ثابتہ (اسکی تفصیل تشریح آگئے
آئے گی) کا نمود اسی درجہ میں ہوتا ہے

جیسا کہ پسے عرض کیا گیا، یہ دونوں تزلات بجائے علاؤ قرع پذیر ہونے کے فرضی یا محسوس
علمی مطلق تزلات کے طور پر تصور کیے گئے ہیں۔ اب آگے تینوں تزلات عین وخارجی ہیں۔

۳۔ البحروف :
(The World of spiritual
Existence beyond Form)

تیسرا تزلیل تعینِ روحی ہے یعنی وحدت بصورتِ روح یا مختلف ادراخ تزلیل کرتی ہے۔

لے تزلیل آقویاً تعین کا ہم معنی ہے۔ لفظی معنی اترنے کے ہیں ایسی باہوت و لاہوت کی منزل سے اتر کر عالم
ملکت و نعمتوں تک آ جانا۔

عالمِ ارواح کا یہی مقام ہے۔

۴۔ عالمِ مثال (The World of Imagination or Similitudes)

چوتھا ترzel تعینِ مثالی ہے۔ اس درجہ میں اعیانِ ثابتہ ایک خاص شکل اختیار کر لیتی ہیں۔ باکل اسی طرح سے جیسے کہ ایک عمارت کے بننے سے پلے اس کا تفصیل نقش بن جاتا ہے۔

۵۔ عالمِ ناسوت (The World of Bodily Forms)

پانچواں ترzel تعینِ جدی ہے۔ اس سے عالمِ جہان یا عالمِ شہادت ظاہر ہوتا ہے۔ گویا ذاتِ وحدت نے زوال کرتے کرتے اپنی اعیانِ ثابتہ کو عالمِ مثال کے مقابل جسم کی دنی شکل میں ٹھوڑا فرمایا۔

ذاتِ احادیث کی صفات میں ظہور کی استعداد تو پہلے سے ہی موجود تھی۔ اس استعداد نے اپنے ظہور کا راستہ ان پانچ مراتبِ تعین یا ترزلات کے ذریعے نکال لیا اور یوں کائناتِ جود، صفاتِ دعا کی صفات کا ظل اور منظر ہے ہمیں نظر آنے لگی۔

اس اعتبار سے پوری کائنات اللہ تعالیٰ کی صفات میں پہاں تھی۔ صفات کی استعداد نہ ہوئی تکمیل کا کام انجام دیا اور یہ سلسلہ ظہور صفاتِ ربیان برلموجباری و ساری ہے۔

یہ ترزلات مراتبِ وحدت سے تعلق رکھتے ہیں لیکن اللہ تعالیٰ کی ذاتِ خالص جسے اصطلاحاً ذاتِ بحث کہتے ہیں، ان مراتب سے بہت بلند اور درا در الوار ہے۔ اس کا ادراک ہمارے تصور میں بھی نہیں آسکتا۔ محمد و دو ذہن ذاتِ لاحد و دو کی گرفت کیسے کر سکتا ہے؟

ابنِ عرب کی معرفتِ ربیان بھی درجہِ وحدت تک ہے۔ اس سے آگے وہ اپنے عجز کا اظہار کرتے ہیں اور ان کا وحدتِ الوجود کے نظریہ کا اطلاق بھی ذات کے مراتبِ وحدت تک محدود ہے۔ ذاتِ بحث کے بارے میں وہ باکل بات کرنے کو تیار نہیں۔ شاہ ول اللہ کا تصور وحدتِ وجود بھی ذاتِ بحث کے درجہِ احادیث کے بارے میں باکل خاموش ہے۔ بعد عجز کا اظہار کرتا۔ یہاں بد اس سے نچلے درجہِ وحدت کے بارے میں وہ کہتے ہیں کہ کائنات اس کا عین ہے۔ وحدت

کے پسلے تہ تعین جسے ہم نے ہاہوت یا واعدہ بت کا نام دیا ہے اس سے پسلے جو کچھ بھی ہے وہ خالص ذاتِ الہی، ذاتِ بحث اپنے درجہ احادیث کے ساتھ ہے۔ اس کے بارے میں کسی صوفی نے بھی کہبی کوئی بات نہیں کی۔ یہ اہم نکتہ ہے جسے عام طور پر فراموش کر دیا جاتا ہے، اور بہت تیکچید کیاں پیدا ہو جاتی ہیں۔

ذات اور اسماء و صفات : (Essence, Names & Attributes)

ذات اور صفات کی اصطلاحات عام طور پر انہی معنوں میں استعمال ہوتی ہیں جن معنوں میں "جوہر" اور "عین" استعمال ہوتے ہیں کبھی یہ فرق اس طرح معلوم ہوتا ہے جیسے وجود اور حقیقت کے درمیان فرق محسوس ہوتا ہے۔

ذات سے مراد اللہ تعالیٰ کی ذات ہے۔ اسماء اور صفات اس کے نام اور صفتیں ہیں اسماء اللہی اور صفاتِ دراصل ایک ہی چیز کا نام ہے۔ اسماء اللہی اور اس کی صفات اگرچہ کثیر ہیں لیکن ایک ہی ذات کو ظاہر کرتے ہیں۔

ذاتِ بحث کی حیثیت میں یا احادیث مطلق کی حالت
(STATE OF
ABSOLUTE UNITY)
میں چونکہ اللہ تعالیٰ لا تعین اور وراء الوراء کے درجے میں ہے، اس لیے وہ ہر قسم کی صفات سے بالا اور ماوراء ہے۔ اس درجے میں جسے درجہ احادیث (Indivisible &
Unconditional Unity) کہتے ہیں کسی قسم کے اسماء و صفات کا اطلاق اس کی ذات پر نہیں ہو سکتا۔ جہاں وہ ہر قسم کے فہم و ادراک سے بالا ہے۔ لیکن وہ خود اور وہ ہی وہ (He in Himself) ہے۔ اسکی کوئی صفت اور مثال نہیں پائی جاسکتی۔ یہ درجہ تنزیہ (Transcendence) کیلاتا ہے کیونکہ یہاں اللہ تعالیٰ عام صفات سے بالا اور منزہ (Transcendant) ہیں۔ وراء الوراء ثم وراء الوراء ہیں۔

تشبیہہ : لیکن مقام احادیث سے جب وہ مقام و اعادیت پر تنزل فرماتے ہیں تو پھر تعمیق (Self-determination) کی کیفیت پیدا ہو جاتی ہے۔ ایک ذہنی ذات سے شور صفات کی طرف تنزل و تعین ہوتا ہے۔ یہاں پر علمِ الہی کی شکل میں صفاتِ الہی نوادر ہوتی ہیں۔ انہی کے

عکسِ تجلی سے عالمِ ارواح، عالمِ مثال اور عالمِ ناسوت ظور پر پوتا ہے جس طرح سے ذاتِ الہی لامحہ و دبے اسی طرح سے اس کی صفات بھی لامحہ و دبے شمار ہیں۔ اس قدر بے شمار کہ اگر کائنات کے درختِ قلم بن جائیں اور سندھر سیاہی بن جائیں اس کے حکمات، اس کی صفات اس کے اسماء لکھنا شروع کر دیں تو سندھر ختم ہو جائیں مگر حکماتِ الہی ختم نہ ہو سکیں۔

یہ بے شمار صفات اگرچہ ذات کے علیحدہ علیحدہ پسلوؤں کو ظاہر کرتی ہیں لیکن ایک ہی ذات سے متعلق ہیں اور ایک ہی وجود کو ظاہر کرتے ہیں۔ اس اعتبار سے کوئی صفتِ حقیقتِ الہی سے جدا نہیں بلکہ حقیقتِ الہی کا منظر ہے۔ یہ درجہِ تشبیہ (Immanence) ہے۔ کیونکہ اس درجہ میں اللہ تعالیٰ کو تمام اسماء حسنی اور صفات سے متصف کہا جاتا ہے۔

ابنِ عربی اس بات کا شدّت سے پر چاہ کرتے ہیں کہ ذات کا صفات سے متعلق بکی وقت تنزیہی بھی ہے اور تشبیہی بھی۔ احادیث کے درجے میں تنزیہی اور واحدیت کے درجے میں تشبیہی۔

کثرت میں وحدت : ذاتِ الہی کے تعینات اور اشکال (Forms of Particularization) کی صورت میں اسماءِ الہی ایک کثرت میں جو وحدت سے متعلق ہے۔ ہر کام اور ہر صفت اپنی اپنی جگہ پر علیحدہ، جدا گاہ اور ایک دوسرے سے ممتاز حیثیت رکھتا ہے لیکن آخوندگار و داپنے اصل اور مرجع کے اعتبار سے ایک دوسرے کے عین بھی ہیں اور ذاتِ الہی کے عین بھی۔ چنانچہ ابنِ عربی کے ہاں صفات کا ذات سے جدا گاہ تصور ممکن ہی نہیں۔ صفات ذات کا عین ہے۔ چونکہ پوری کائنات صفاتِ الہی کی تجلی ہے، اس لیے پوری کائنات ذاتِ ذاتِ الہی کا منظر ہے اور اس کا عین ہے۔

صفات اور اسماء ذات کو مقید و محدود نہیں کر سکتے۔ صفاتِ ذات خود ذات نہیں، لیکن اس سے جدا بھی نہیں۔ یہی مطلب ہے ابنِ عربی کے اس قول کا کہ ”صفاتِ ذات هیں نہ اس کا غیر۔“

ابنِ عربی کے وحدتِ الوجود کی بنیاد صفات اور ذات کی یہی عینیت ہے۔

اعیانِ ثابتہ :

"اعیان" جمع ہے "عین" کی۔ ابن عربی کے ہاں عین کے معنی ہیں "اصل حقیقت"، (One Essence) اصل حقیقت کا تصور دو طرح سے کیا جاسکتا ہے، ایک تو ماہیت کے تصور کی حیثیت سے اور دوسرے خود ماہیت شے کی حیثیت سے۔ مُؤخَرَالذِكْرِ مَعْنَى هِيَ إِنْهَا إِنْهَا ایسی شے ہے جو خارج میں وجود رکھتی ہے اور اسے بجا طور پر اشیاء کی ماہیت موجود کرتے ہیں۔ ابن عربی اعیان کی اصطلاح اسی معنی میں استعمال کرتے ہیں اعیانِ ثابتہ اسی لیے کہتے ہیں کہ ان کے وجودِ خارجی کا اثبات کیا گیا ہے۔ اسی لیے وہ حقائق موجود ہیں۔

اعیانِ ثابتہ کے تصور کو ایک نشان کے ذریعے سمجھا جاسکتا ہے۔ فرض کیجیے ہمارے سامنے ایک باغ میں مختلف قسم کے درخت ہیں۔ یہ آم کا درخت ہے، یہ پیپل ہے۔ یہ برگد ہے وغیرہ وغیرہ۔ فرض کیجیے ہم صرف "درخت" کا تصور ذہن میں لاتے ہیں۔ یہ تصور کیا ہے؟ یہ ایک بیولا ساذہن میں انہرے گا۔ نہ برگد کی پوری شکل و صورت ہو۔ نہ پیپل کی اور نہ آم کے درخت کی اس تصور درخت۔ میں تمام قسم کے درختوں کی مشترک سفات و مندالے سے فاکے کی شکل میں موجود ہوں گی۔ درخت کے اس تصور کو ابن عربی کی اصطلاح میں درخت کا عین کہیں گے۔ یہ درخت کی اصل حقیقت ہے۔ اس عین کو (یعنی درخت کے تصور کو) حشو وزوائد سے (یعنی کسی خاص درخت کی انفرادی اور انتیازی صفات سے) جتنا پاک کرتے چلے جائیں گے، یہ عین اسی قدر ثابت (Establish) ہوتا چلا جائے گا۔ اسے عینِ ثابت کہتے ہیں۔ کائنات میں ہر چیز کی عین موجود ہے اور ثابت ہے۔ اسی کو اعیانِ ثابتہ کہتے ہیں۔

غالباً ابن عربی پسلے منکر ہیں جنہوں نے اعیانِ ثابتہ کی اصطلاح استعمال کی۔ ان کے خیال میں عالمِ شہادت کی تمام اشارہ ذات وحدت کے درجہ امکان میں موجود تھیں۔ ان کی صورت ان تصورات یا اشکال یا صورتوں کی سی تھیں جو آئندہ کا ایک خاص پروگرام رکھتی ہوں لیکن ابھی تک صرف علمِ الحی میں ہوں۔ جو نئی ذات وحدت کو ان کا شعور ہو تو یہ تنزلات کی شکل میں تعین اختیار

کریں اور عالم شہادت میں خلود اختیار کریں۔ بالفاظ دیگر اعیان ثابتہ وہ پوشیدہ حوالق ہیں جو ذات وحدت میں تنزل کے دوسرے درجے (تفصیل صفات کا درجہ) میں اللہ تعالیٰ کے شور میں ارادہ کی شکل میں آتے ہیں اور مستقبل میں وجود ثابتہ حاصل کر لیتے ہیں۔

ابنِ عربی کی زبان میں اعیانِ ثابتہ اسمائے الہی (اللہ تعالیٰ کے نام اور اس کی صفات کے تلقینیات Logical Correlatives) میں۔ یہ صرف علمی و منطقی تقاضے ہی نہیں جو صرف ذہنی اور خیال وجود رکھتے ہوں بلکہ ان میں وجود خارجی حاصل کرنے کا بھی تقاضا اور ملکہ ہے۔ اسی لیے انہیں ذاتِ امکانی (Potential Essences) بھی کہا جاسکتا ہے۔

ابنِ عربی کے فلسفہ ما بعد الطبیعتیات میں اعیانِ ثابتہ نہایت اہم مقام رکھتی ہیں۔ یہ ایک طرف ذات مطلق یا حقیقت مطلق (Absolute Reality) اور دوسری طرف عالم شہادت کے درمیان ابطکاہ کا مددی ہیں۔ اسی لیے ابنِ عربی انہیں غائب کہنیاں (Mafa'iq al-Ghib)، کرتا ہے۔

افلاطون کا نظریہ امثال واعیان

فلاطون کا حصہ امثال (Theory of Ideas) ابنِ عربی کے نظریہ اعیانِ ثابتے سے بہت متعلق ہے۔ نیاطون دنکریہ متصاریہ ہے کہ کائنات میں تمام اشیاء کی امثال (مثل کی جس) ہیں۔ مثل کیا ہے؟ وضوح اور تخلیق ایادہ سے زیادہ مرنگز ہو جانا۔ فلسفہ کی اصطلاح میں اسے چیز وضوح و تخلیق کہتے ہیں۔ ہے کہ شیخ حقیقت اور اس کی تخلیق کا خالص ہو جانا اور جزو ذہن سے پاک ہونا۔ وہی درختِ سن کی نال یاں کام آتی ہے۔ ابنِ عربی کے ہاں جسے درخت کا عین کہا جاتا ہے فلاطون کے ۱۰۰ کو درخت کا مثل کہا جاتا ہے صرف الفاظ کا ہی فرق ہے۔ بنیادی بات ایک ہی ہے۔

افلاطون کے ہاں بھی مش جو قدر بیادہ تحریر کی طرف مائل ہو گا اسی قدر وہ حقیقت

الحقائق سے زیادہ قریب ہوتا چلا جائے گا۔ اصل حقیقت (The Real) کیا ہے؟ وہ سب سے زیادہ مجرد مثال ہے۔

ابن عرب کے ہاں عین امثال۔ شے کی اصل حقیقت، میں شور بھی پایا جاتا ہے۔ یہ شور کماں سے آگی؟ ابن عرب کے ہاں اس کا جواب یہ ہے کہ عقل کا عین عقل کل ہے عقل کل سے ہی تمام اعیان کو شور بلہ؛ چنانچہ تمام اعیان عقل کل کے مظاہر ہوتے۔ یہی نظر یہ وحدت الوجود کہلاتا ہے۔



ابنِ عربی کا تصور کائنات

ہمہ اورست :

ابنِ عربی کا نظریہ وحدت الوجود کبھی علمی تحقیقی یا منطقی فکر پر مبنی نہیں ہے بلکہ ابنِ عربی انسانی ذہن کو اس معاملہ کی کہنے تک پہنچنے کے لیے نارسا اور ناقص سمجھتے ہیں۔ اللہ تعالیٰ اور کائنات کی معرفت رُوحانی مشاہدہ کے ذریعے ہو سکتی ہے جس کا اصل عامل وجود ان ہے اور عقل مخصوص مددگار اور ناتسب و فاشوار نظریہ وحدت الوجود ان کی واردات کشف و شہود کا ثرہ ہے۔

جیسا کہ پہلے عرض کیا گیا، ابنِ عربی ذات اور صفات میں عینیت کے قائل ہیں۔ پُری کائنات کو اللہ تعالیٰ کی صفات کا ظل سمجھتے ہیں۔ اس لیے کائنات درحقیقت اللہ تعالیٰ کا ہی ظل ہوتی۔ مخلوقات سوائے اس کے اور کچھ نہیں کہ خود اللہ تعالیٰ نے ان میں ظہور فرمایا ہے۔ اس اعتبار سے خدا اور کائنات میں عینیت کا تعلق ہوا۔ یہ دونوں ایک دوسرے کے عین ہیں۔

ہمہ اندر اورست : اس میں یہ ذرا سی احتیاط کرنی ہو گی کہ کائنات اللہ تعالیٰ کے وجود کو محدود نہیں کرتی، زیادہ سے زیادہ یہی کہ سکتے ہیں کہ کائنات خدا کے اندر ہے خدا کائنات کے اندر نہیں ہے۔ وہ تو کائنات سے بھی ورار الوراء ہے۔ اس نظر پر کوہہ اندر اورست (Pantheism) کہتے ہیں اور ابنِ عربی کے ہاں اس کی گنجائش ہے۔

شورِ خودی : نظریہ تخلیق کائنات کے سلسلہ میں ابنِ عربی نے مشہور حدیثِ فُتنہ سی مکنت کنزًا مخفیا فاحبیت اَنْ اعرَفَ فَخَلَقَ الْخَلْقَ (ذمیں ایک پوشیدہ خزانہ تھا)

میں نے چاہا کہ سچانے باوائی تو ہم میں معموق تور پر کیا کہ اسے ایسا ہے۔ ان کے زدیک صفات کی تخلیق اللہ تعالیٰ کے شعورِ خودی (Determinism) کا ثمرہ ہے۔ اللہ تعالیٰ نے اپنا شعور کیا تو ان کی صفات کا اجدال شو جوا۔ وہ مرے درجہ تنزیل میں صفات کا تغییل شو ہوا پھر آخری تینوں درجوں میں انہی صفات کا مالم جبوت، عالم مثال اور عالم ناسوت کی شکل میں ظہور ہوا۔ تو کائنات سوائے اس کے اور کیا ہے کہ وہ خود ہی ہے اور اس کی بعض صفات اور اسماں نے اشیاء کائنات کی شکل میں ظہور کیا ہے۔

خود کو زہ و خود کو زہ گر و خود حمل کو زہ خود بہتران کو زہ غایب برآمد
القصہ تخلیق کائنات ذاتِ الہی کے شعورِ خودی کی داستانِ نہمن ہے۔

ظہورِ خودی : ابنِ علی کے زدیک کائنات کی تخلیق یہ ہے (۱۴۷۰) میں نہیں ہوئی۔ کائنات جب نہیں تھیں، اس وقت بھی وہ ذاتِ خداوندی کے اندر موجود تھی مگر یہ وجود و جماعت نہیں تھا، وجود امکانی تھا۔ اعیانِ ثابت کی شکل میں اسکا جوہ قابل ذات وحدت کے اندر موجود تھا، جو مستقبل کا پروگرام یہے اپنے آف کے وجود میں تڑپ رہی تھی اور آخر کار تزلیفات کے مراتب طے کرنے کے بعد کیسی وجودِ امکانی، کیسی وجودِ مثالی اور کیسی وجودِ جماعتی کی شکل اختیار کر لی۔

اس اعتقاد سے اللہ تعالیٰ نہ توان معنوں میں کائنات کے فالی ہیں کہ وہ اسے عدمِ محض سے وجود میں لائے ہوں اور نہ ان معنوں میں کہ وہ اس کی علت ہوں اور کائنات ان کا نتیجہ یا نہ رہ۔ تخلیق عدم سے نہیں ہوئی بلکہ وجودِ ذات سے ہوئی ہے۔

پھر تخلیق کا عملِ محض ارادے کا عمل ہے۔ اللہ تعالیٰ کا سوچنا، شعورِ ذاتی سے شعورِ صفاتی کی طرف ترزیل فرمانا ہی دراصل عملِ تخلیق ہے۔ یہ بالکل اسی طرح سے ہے جیسے ایک چیز کو ایک جگہ سے دوسری جگہ کی طرف منتقل کر دیا جائے۔ یہ استقال ہے کیفیات کا، مقامات کا، درجات کا۔ عدم سے وجود اور نسبت سے بہت کا سوال ابنِ علی کے ہاں بے معنی ہے۔

وجودِ عالم کی نفی : وحدت الوجود کے اکثر فلسفوں میں خدا اور کائنات دونوں میں سے ایک کے وجود کی قربانی دینی پڑتی ہے مثلاً سپینوزا (Spinoza) کے ہاں کائنات کا تصور اس قدر غالب ہے کہ وجود خدا مخصوص ایک وجودِ خیال یا ایک مفروضہ علمی محسوس ہوتا ہے۔

ابن علی کے ہاں صورتِ حال اس کے برعکس ہے۔ وہ خدا اور کائنات کی عینیت کے قابل ہیں مگر اس انداز میں کہ کائنات کے وجود کو خیال وجود قرار دیتے ہیں۔ اصل وجود ذات خداوندی کا ہے۔ کائنات اور اس میں اشارہ کی کثرت مخصوص نظر کا دھوکا ہے۔ اگر عارف اُن نظر سے ہاں خود خدا کی نظر سے دیکھا جائے تو صرف وحدت ہی وحدت ہے۔ صرف اللہ تعالیٰ کا وجود ہے۔ اگر غیر عارف کی نظر سے اور مخلوق کی نظرِ محدود سے دیکھا جائے تو کائنات میں کثرت کا ظہور جلوہ گر نظر آتے گا۔

ابن علی کے زدیک کائنات، یا کثرت کا وجود صرف تجلیاتِ وحدت کی حیثیت سے ہے یا اس کے تعبیت کی حیثیت سے۔ بذاتِ خود کائنات کا کوئی وجود نہیں۔ یہی مطلب ہے ان کے اس مشور قول کہ "الاعیان ما شمت رائحة من الوجود"۔
(اعیان ثابت نے وجودِ خارجی کی بوتک نہیں سُوچی)

وجودِ عالم کا اثبات : دُورے نقطہ نظر سے وہ کائنات کا اثبات بھی کرتے ہیں۔ یعنی خدا کی جانب سے ابتداء کر کے یعنی کائنات خدا ہے۔ یہ تجھی ہے جس میں وحدت نے اپنے آپ کو ظاہر کیا ہے۔ اللہ تعالیٰ کی تجلیات، صفات اور اسماء کا ہر طرف ظہور ہوا ہے۔ یہی کثرت اور یہی کائنات ہے۔

حادث یا قدیم :

ابن علی تحقیقِ کائنات کے بارے میں وقت کے سوال کو بھی بے معنی سمجھتے ہیں۔ کائنات کب پیدا ہوئی؟ وہ جواب دیں گے کہ کب نہیں بھتی؟ وہ تو ہمیشہ سے ذات وحدت

کے اندر ہے۔ اس اعتبار سے کائنات قدیم ہے، لیکن جو نہیں اس نے خمور کیا تو اس میں حدوث کی صفت آگئی۔

مگر اس نزول کے مراتب میں بھی وہ "کب"، "پہلے" اور "بعد" کی قیود کو بے معنی سمجھتے ہیں کیونکہ ان کے خیال میں تم "یعنی" پھر کے تصور سے پہلے اور بعد کا تصور آتا ہے اور پھر "منطقی ترتیب" اور "علت و معلول" کا تصور پیش کرتے ہیں جو ان کے نزدیک درست نہیں ہے۔



حضرت مجدد الف ثانی کی وحدت الوجود پر تقدیر

گزشہ صفحات میں وحدت الوجود کے بارے میں جو بحث کی گئی اس سے بآسانی یہ اندازہ کیا جاسکتا ہے کہ ابن عربی کے ہاں نظریہ وحدت الوجود کے دو منبعے (Sources) ہیں۔

۱۔ کشف و مشاہدہ: ابن عربی اپنے کشف والہام کی بنیاد پر وحدت الوجود کا دعویٰ کرتے ہیں اور جو شخص محسن استدلال عقلی کے زور پر ان سے بات کرتا ہے اور کشف سے عاری ہے اس کی کسی بات کو درخواست اتنا نہیں سمجھتے اور یوں کہتے ہیں کہ

بائے کم بخت تُونے پی ہی نہیں

۲۔ استدلال عقلی: کشف و مشاہدہ سے وحدت الوجود پر یقین کی کیفیت پیدا ہو جانے کے بعد ابن عربی اپنے اس مشاہدہ کو نظریہ کی شکل دیتے ہیں اور اسے دوسروں کے سامنے بیان کرنے کے لیے الفاظ کا جامہ پہناتے ہیں۔ یہاں پہنچ کر انہیں استدلال عقلی کا سہارا لینا پڑتا ہے۔ وہ فلسفیہ انداز میں دلائل دیتے ہیں۔ ایک طویل ما بعد الطبيعاتی نظام مرتب کر ڈالتے ہیں۔ اس نظام میں فلسفہ یونانی خصوصاً فلاطونیت، نوافلاطونیت، عیالی رہبانیت، ویدا زم (خصوصاً شنکرا چاریہ کے نظریات وغیرہ کی آمیزش بہت نایاب طور پر نظر آتی ہے۔ فلسفہ ما بعد الطبيعات کا ایک ادنیٰ طالب علم مذکورہ بالا تمام مدرسہ ہائے فکر کی چھاپ ابن عربی کے وحدت الوجودی نظام میں آسانی سے دیکھ سکتا ہے۔ مزید برآں ابن عربی نے جمال بن پڑا قرآن مجید کی چند آیات اور کچھ احادیث نبوی کا سہارا لینے کی بھی کوشش کی ہے۔

ہر چند کہ دونوں اطراف سے ابن عربی بہت زور دار دکھائی دیتے ہیں اور ان کی عقبت

کی شہادت دینا پڑتی ہے۔ لیکن مجدد الف ثانی نے دونوں محاذوں پر ان سے بھرلی ہے اور ایک غیر جانبدار طالب علم یہ کہے بغیر نہیں رہ سکتا کہ انہوں نے صحیح تنقید کا حق ادا کر دیا ہے۔

کشف و مشاہدہ کا محاذ

سب سے پہلے مجدد الف ثانی کشف و مشاہدہ کی بنیاد پر حضرت ابن عربی پر تنقید کرتے ہیں۔ اس سلسلہ میں ان کی ایک اصولی بات انتہائی اہمیت رکھتی ہے۔ وہ بات یہ ہے کہ کشف و مشاہدہ ہرگز ہرگز قابلِ محبت نہیں ہے، اس میں غلطی ہو سکتی ہے۔ اصل چیز جو قابلِ محبت ہے وہ صرف کتاب و سنت ہے۔ یہاں پر یہ بات واضح ہو جاتی چاہئے کہ شیخ مجدد تصوف کی صرف اس شکل کے قائل ہیں جو قرآن و سنت سے مطابقت رکھتی ہو، ہر وہ بات جو قرآن و سنت سے زائد ہے، ان کے نزدیک قابلِ رد ہے۔ اس سلسلے میں وہ بدعت حنفیہ اور بدعت سیئہ کے فرق کے بھی قائل نہیں۔ ان کے نزدیک ہردوں نئی بات جو قرآن و سنت سے زائد ہے اور اس کے علاوہ ہے وہ بدعت ہے اور ہر بدعت فضالت (اگر اسی) ہے۔ کوئی بدعت بدعت حنفیہ (اپنی بدعت) نہیں بلکہ تمام بدعات بدعاۃ سیئہ (اُبُری بدعاۃ) ہیں۔ یہی بات حضرت مجدد کا اصل تجدیدی کارنامہ ہے۔

صرف یہ اصولی بات کہ کرشمہ مجدد مذلتے نہیں ہیں بلکہ ابن عربی کی طرح وہ بھی کشف و شہود کا دعویٰ کرتے ہیں۔ اس میں لطف یہ ہے کہ ان کا دعویٰ ابن عربی کے دعوے سے کمیں زیادہ بڑے پیمانے پر ہے۔

حضرت مجدد کے ہاں ارتقاء سلوک کے تین درجے ہیں :

۱۔ وجودتیت ۲۔ ظلیلت ۳۔ عبدتیت

حضرت مجدد کہتے ہیں کہ انہوں نے ان تینوں مدارج کو طے کیا۔ ایک عرصتے تک وہ وجودتیت کے درجے میں رہے۔ اس درجے میں ایک سالک پراللہ تعالیٰ سے معیت اور خود

اللہ تعالیٰ کی ذات میں محیت کی ایک کیفیت پیدا ہوتی ہے۔ یہاں وہ اللہ تعالیٰ کی تجلیات میں اس قدر مستغرق ہوتا ہے کہ اسے کائنات تو کیا خدا اپنا ہوش بھی باقی نہیں رہتا۔ یہی وہ مقام ہے جہاں منصور کہہ اٹھا: "إِنَّا لِهُ عَلَىٰ مَا أَعْظَمُ شَانٍ" (میں ہی خدا ہوں) اور حضرت بایزید بسطامی سے یہ مجلہ صادر ہو گیا: "سُبْحَانَ رَبِّ الْعَالَمِينَ" (میں پاک ہوں، میرا رتبہ کس قدر بلند ہے)۔

امام غزالیؒ مذکوٰۃ الانوار میں لکھتے ہیں کہ بایزید بسطامی پر غیر معمول (Abnormal) کیفیت وارد ہوا کرتی تھی جس میں وہ یہ مجلہ زبان سے نکالتے تھے لیکن جو نہیں یہ کیفیت دُور ہوتی اور وہ اپنے تیس ہوش میں آ جاتے تو انہیں تنبہ ہوتا اور وہ استغفار کیا کرتے تھے۔ امام غزالیؒ کے نزدیک بھی وحدت الوجود مخصوص ایک عارضی کیفیت کا نام ہے جو ذاتِ خداوندی میں محیت کے باعث بعض سالکین کے دل میں پیدا ہو جاتی ہے۔ امام غزالیؒ کے نزدیک وحدت الوجود کو فلسفیانہ طور پر ایک نظریہ قرار دینا اور اسے جزوِ ایمان قرار دینا غلط بات ہے۔

شیخ مجدد کے نزدیک بھی وحدت الوجود مقام فنا کی ایک کیفیت ہے۔ اس کی مثال وہ یوں دیتے ہیں کہ دن کے وقت ستارے نظر نہیں آتے کیونکہ سورج کی روشنی ہماری نگاہوں کو خیرہ کر دیتی ہے۔ ایسا نہیں ہے کہ دہرات کے وقت تو موجود ہوں اور دن کے وقت معدوم ہو جاتے ہوں۔ یہی حالت مقام فنا پر فائز ایک سالک کی ہوتی ہے۔ کہ ذاتِ خداوندی کی تجلیات سے اس کے قلب و ذہن اس قدر خیرہ ہو جاتے ہیں کہ انہیں ذاتِ خداوندی کے علاوہ کچھ اور نظر ہی نہیں آتا اور خدا کے سوا وہ کسی اور چیز کا وجود تسلیم کرنے کو تیار نہیں ہوتے اور کائنات کو خدا کا عین قرار دیتے ہیں۔

شیخ مجدد کے نزدیک ابنِ عرب مقام فنا پر فائز تھے لیکن مقام فنا تک ابھی انہیں پُوری پُوری رسائی نہیں ہوئی کیونکہ وہ اس مقام پر بھی وجودِ عالم سے باخبر ہیں۔ یہی وجہ ہے کہ وہ اس کو خدا کا میں قرار دیتے ہیں۔ اگر انہیں مقام فنا تک پُوری رسائی حاصل ہوئی تو وہ کائنات

کے وجود سے باہم شور باخبر نہ ہوتے۔

اک راکر خبر شد خبر شد بزر آیا

شیخ مجدد کہتے ہیں کہ سلوک کے مراحل طے کرتے ہوئے ایک ۶۰ سال تک وہ بھی وحدت الوجود کی اس کیفیت میں مبتلا رہے ہیں۔ ان کا مشاہدہ بھی ہے تھا کہ ۴ نات خدا کا عین ہے لیکن مقام فنا میں پنچھی حاصل ہونے کے بعد انہیں اللہ تعالیٰ نے ترقی نصیب فرمائی اور وہ مقام ظلیلت پر فائز ہو گئے۔

مقام ظلیلت پر پہنچنے کے بعد شیخ مجدد کو اندازہ ہوا کہ کائنات خدا کا عین نہیں بلکہ اس سے جدا ہے۔ اصل حقیقت الحقائق تو اللہ تعالیٰ کی ذات ہی ہے لیکن کائنات اپنے ایک علیحدہ وجود رکھتی ہے۔ یہ وجود اللہ تعالیٰ کا نفلل اور پرتو ہے۔ یہاں پر انہیں دولت کا ادراک ہوا اور انہیں پتہ چلا کہ وحدت الوجود کا کشف ایک عارضی کیفیت اور نظر کا دھوکا تھا۔ مقام ظلیلت ایک درمیانی منزل تھی۔ اللہ تعالیٰ نے انہیں مزید ترقی نصیب فرمائی اور انہیں مقام عبدیت عطا ہو جاتا ہے۔

مقام عبدیت پر پہنچ کر عالم اور خدا کی دولت ان پر اپنی طرح سے واضح ہو جاتی ہے اللہ تعالیٰ کی عظمت اور کائنات کی اس کے سامنے ہے مائیگی، لیکن مستقل وجود اظہر من اُش ہو جاتے ہیں۔ یہاں پہنچ کر انہیں اپنے سابقہ مکشوفات کی حیثیت بھی علوم ہو جاتی ہے کہ وہ محض ایک کیفیت تھے۔ ایک مستی کی کیفیت جس میں من و تو کا سوال بے معنی تھا۔ لیکن جب اس کیفیت سے حقیقتِ حال کی طرف منتقل ہوئے تو پتہ چلا کہ حقیقت نفس الامری بالکل سادہ ہے اور وہ یہ ہے کہ اللہ تعالیٰ کا ادراک ان مکشوفات کے ذریعے ہو ہی نہیں سکتا۔ وہ ہمارے کشف و مشاہدہ اور ہمارے ادراک کے بہت ہی ماوراء ہے۔ فرماتے ہیں ان اللہ دراہ الوراثم دراہ الوراثم اس کی ذات تو کیا، اس کی اسما و صفات کا بھی مکمل طور پر ادراک نہیں ہو سکتا۔

لئے ۳۹ دفتر دوم : مکتوب

یہاں پہنچ کر وہ کہتے ہیں کہ کرنے کا اصل مقام کشف و مشاہدہ نہیں اور نہ ہی تصور کی باریکی پسندیاں ہیں بلکہ اصل مقام اثبات و ثابت نہیں اور شریعت پر استقامت ہے سلوک کی معراج یہی ہے کہ انسان اپنی پُردی زندگی میں وحی کے زندگی میں زنگا جائے اور زیادہ سے زیادہ نبی صلی اللہ علیہ وسلم کی زندگی سے مطابقت اختیار کر لے۔

شیخ مجدد فرماتے ہیں کہ محبی الدین ابن عربی بلاشبہ ایک مخلص صوفی، ایک بڑے عالم، ذہین آدمی تھے لیکن بدستی سے وہ وجودیت کے مقام سے آگے نہ بڑھ سکے۔ زندگی بھر مقام فنا پر فائز رہے اور اسی کو استدلال عقلی سے ثابت کرنے کی کوشش بھی کرتے رہے۔ انہیں نہ تو مقام فنا میں رسوخ کامل نصیب ہوا اور نہ اس سے آگے مقام طلبیت اور مقام عبیدیت کی طرف ان کی ترقی ہوئی۔ اگر وجودیت کی گھاٹی سے وہ نکلنے میں کامیاب ہو جاتے تو انہیں خود پرہ چل جاتا کہ ان کے سارے مکشوفات سراب تھے۔ حقیقتِ الکبر نی تو ابھی تک بہت آگے تھی۔

یہی بات وہ حضرت مفسنور کے بارے میں کہتے ہیں کہ: «منصور بچھپ تھا ایک ہی گھونٹ میں بسک گیا اور فریاد پر اُڑ آیا۔ یہاں پر تو مردِ میدان بیٹھے ہیں کہ سمندر پی جائیں اور ڈکار بھی نہ لیں۔»

تو شیخ مجدد کشف و مشاہدہ کی بنیاد پر شیخِ اکبر کے نظریہ وحدت الوجود کو غلط قرار دیتے ہیں۔ ان کے زد کیک مدارجِ سلوک کے اعتبار سے ابن عربی کے مکشوفات و مشاہدات کم تر درجے کے میں جبکہ کشف و مشاہدہ میں وہ خود، شیخ مجدد، ان کے مقابلے میں بہت آگے بڑھنے نبوئے ہیں۔

استدلال عقلی کا محااذ

اس محااذ پر شیخ مجدد کا طرزِ استدلال یہ ہے کہ وہ یونانی، ویدانتی، نو فلاطونی اور عیالی فلاسفہ کے نظریات کو درخواست نہیں سمجھتے۔ ان کے زد کیک استدلال کی اصل بنیاد پر دو ہی ہیں۔

۱۔ کتاب و نہت

۲۔ عقلِ سليم

در اصل دونوں بنیادیں مختلف نہیں ہیں بلکہ ایک بھی کچھ نہیں۔ کتاب و سنت کے قام تقاضے عقل سليم اور فطرت کے عین مطابق ہیں۔ مجدد صاحب کا طرزِ استدلال انتہائی سادہ، قابل فہم اور ہر قسم کی پیچیدگیوں سے پاک ہے۔ وہ فلسفیانہ دلائل بھی دیتے ہیں لیکن فلاسفہ کی تئیزی، اصطلاحات اور فکر سے بالکل بچتے ہوئے۔

کتاب اللہ اور احادیث نبوی سے بھی مناسب حوالہ جات اور دلائل دیتے ہیں اور حقیقت یہ ہے کہ اس محااذ پر بھی ان کا پلا ابن عرب کے مقلبے میں بہت بھاری نظر آتا ہے۔ ابن عرب کے نظریہ وحدت الوجود کی بنا پر جزوی دو قضایا پڑھے۔

۱۔ ذاتِ الہی اور اس کی صفات ایک ذرے کے عین ہیں۔

۲۔ کائنات اللہ تعالیٰ کی صفات کی تخلیقی ہے۔

ان دونوں قضیوں کا لازمی نتیجہ وحدت الوجود ہے۔

شیخ مجدد نہ صرف نتیجے کی صحت سے انکار کرتے ہیں بلکہ ہر دو قضایا کو بھی غلط و فارض ہے ہیں۔ ان کے نزدیک ذات اور صفات کو ایک ذرے کی عین کہنا غلط ہے۔ صفات عین ذات نہیں بلکہ زائد علی الذات ہیں۔ مجدد صاحب کہتے ہیں کہ ان کا کشف بھی صریح کا اسی امر کی تائید کرتا ہے کہ صفات ذاتِ الہی کے علاوہ ہیں اور وہی ربانی بھی اسی بات کی تائید کرتی ہے۔ قرآن مجید میں ہے: "إِنَّ اللَّهَ لَغَنِيٌّ عَنِ الْعَلَمِينَ"۔

"یعنی اللہ تعالیٰ تمام جہاںوں سے بے نیاز ہے۔"

بعقول ابن عرب تمام جہاں۔ کائنات یا مخلوقات یا تو صفات ہیں اپنے ظاہر کے اعتبار سے یا وہ ان میں بذاتِ خود موجود ہیں۔ اب اللہ کا تمام جہاںوں سے بے نیاز ہونے کا مطلب یہ ہوا کہ اللہ تعالیٰ اپنی ذات میں کامل ہے اور وہ صفات جو بقول ابن عرب کائنات کی تخلیق کی بناء میں یا بذاتِ خود کائنات ہیں، ان صفات سے اللہ تعالیٰ بے نیاز ہے۔ تو ثابت ہوا کہ صفات ذات سے علاوہ اور جد اہمیتیں، ذات کا عین نہ ہوتیں۔ اس طرح سے شیخ مجدد ابن عرب کے

پسے قضیے کو غلط ثابت کرتے ہیں۔

دوسرا قضیہ بھی شیخ مجدد کے زدیک غلط ہے۔ ان کے زدیک کائنات اللہ تعالیٰ کی تجلی نہیں ہے بلکہ اس کی صفات کا نظر یا عکس ہے۔ کیونکہ اگر عالم تجلی صفات موتا، تو وہ عین صفات ہوتا حالانکہ صفاتِ رب‌انی کامل ہیں اور عالم نقض سے بھرا ہوا ہے۔

یہاں پر بھی شیخ مجدد وہی بات فرماتے ہیں کہ مذکورہ بالاتفاق پر وہ اپنے کشف صیریح کے ذریعے پہنچتے ہیں۔ مزید برآں وہ قرآن مجید سے بھی اس کی تائید لاتے ہیں۔

”سُبْحَانَ رَبِّكَ رَبِّ الْعِزَّةِ عَمَّا يَصِفُونَ۔“

(لیعنی تیرارب پاک ہے ان صفات سے جن سے وہ اس کی شناو صفت کرتے ہیں۔) مطلب یہ ہوا کہ صفاتِ انسانی اور صفاتِ خداوندی میں کوئی ماثلث نہیں۔ صفاتِ انسانی نقاض سے بھری ہوئی ہیں جبکہ صفاتِ خداوندی نقض سے پاک ہیں۔

اس طرح سے شیخ مجدد، ابن عربی کے دوسرے قضیے کو بھی غلط ثابت کر دیتے ہیں۔ اسی طرح سے وحدت الوجود کے خلاف وہ متعدد دلائل دیتے ہیں۔

متفرق دلائل

۱۔ وحدت الوجود میں عالم کو معدوم و موبوم کیا گیا ہے۔ اس سے اللہ تعالیٰ کی صفتِ ابداع کا انکار لازم ہتا ہے حالانکہ قرآن مجید میں اللہ تعالیٰ کی یہ صفت بیان ہوئی ہے:

”بَدِيعُ السَّمَاوَاتِ وَالْأَرْضِ فَإِذَا أَقْضَى أَمْرًا فَإِنَّمَا يَقُولُ لَهُ كُنْ فَيَكُونُ۔“

ترجمہ: ”وہ آسمانوں اور زمین کو عدم سے وجود میں لانے والا ہے، وہ جب کسی امر کا فیصلہ فرماتا ہے تو فقط یہ کہ دیتا ہے کہ ”ہو جا“ اور وہ ہو جاتا ہے۔“

اس آیت سے عالم کے وجود کی تصدیق ہوتی ہے۔ ورنہ اللہ کی ضمیر کا مرجع طے کرنا مشکل ہو گا۔

۲۔ خدا بن عرب کے نزدیک عالم ممکن ہے اور خدا واجب۔ ممکن واجب کا عین نہیں ہو سکتا۔ لیکن ممکن کا عدم جائز ہے۔ واجب کا عدم ممکن ہے۔ ایک حادث ہے اور دوسرا قدیم ایک داغ چون و چکونی سے داغدار اور دوسرا بے چون و چکون ہے۔ چنانچہ عقلًا اور شرعاً ان کو ایک دوسرے کا مین وار نہیں دیا جاسکتا۔

۳۔ وحی قائل کی رو سے یہ بات صراحت سے ثابت ہو جاتی ہے کہ خدا عالم کا عین نہیں، بلکہ خدا غیر ہے عالم کا۔ اگر ایسا نہ ہوتا تو احکام اور اعمال بے معنی ہو جاتے۔ اگر عالم موجود ہی نہیں ہے یا عالم خود خدا ہے تو کیسے احکام اور کیسے اعمال کیسی جزا درزا اور کیا عالم آخرت؟

۴۔ ابن عرب کے ہاں ذاتِ الہی اپنے ذاتِ بحث کے وجود میں تنزیہ رکھتی ہے یعنی وہ قسم کی صفات سے پاک اور منزہ ہے۔ ذاتِ الہی تزلیل فرمانے کے بعد تشبیہ کے درجے میں آتی ہے۔ جہاں وہ تمام صفات سے تفصیل طور پر مشتمل و متصف نظر آتی ہے۔ انہی صفات کا منظر پوری کائنات ہے۔ ابن عرب کے ہاں اللہ تعالیٰ کی ذات میں بیک وقت ترزیہ بھی ہے اور تشبیہ بھی (مدارج تزلیل کے اختلاف سے) اس سے کائنات کے باقی میں بھی تصور پیدا ہوتا ہے کہ وہ موجود اور معدوم ہے۔ یعنی اگر ترزیہ و تشبیہ کو مولیا ہائے تو مساوا اللہ، باقی نہیں رہتا۔ پس ابن عرب کے ہاں غیر اللہ کا وجود نہیں ہے۔ ان کے ہاں غیر اللہ کی عبادت اللہ کی عبادت ہے۔ حالانکہ وحی قرآنی اس بات کے بکیر خلاف ہے جو "قُلْ يَا أَهْلَ الْكِتَابِ تَعَالَوْا إِلَيَّ كَلِمَةٌ سَوَاءٌ بَيْنَنَا وَ بَيْنَكُمْ أَلَا تَعْبُدُ إِلَّا اللَّهُ وَ لَا تُشْرِكُ بِهِ شَيْئًا وَ لَا يَتَّخِذَ بَعْضُنَا بَعْضًا أَرْبَابًا مِنْ ذُوْنِ اللَّهِ" ہے۔

۵۔ وعدت الوجود کی بنیاد نفل و اصل کی عنیت پر ہے۔ شیخ مجدد کے نزدیک نفل ہے، عین شے نہیں ہو سکتا۔ نفل تو اصل کے مشابہ و مثال ہوتا ہے۔ نفل و اصل عین یہ کہ

لہ ۳۹ دفتر سوم، مکتب د ۵۰۰

لہ ۳۹ دفتر اول، مکتب د ۲۱۰۔ لہ ۳۹ دفتر اول، مکتب د ۲۲۲

نہیں ہو سکتے۔ مثلاً اگر کسی شخص کا سایہ لمبا ہو جائے تو نہیں کہ سکتے کہ وہ شخص لمبا ہو گیا۔ شیخ مجدد کے ہاں اول تو کائنات خدا کا نظر ہی نہیں اور اگر اسے خدا کا نظر مان بھی لیا جائے تو بھی عینیت ثابت نہیں ہوتی۔

۴۔ ابن عربی کے ہاں یہ تصور بھی مضمون نظر آتا ہے کہ نعوذ باللہ خدا ذات بحث کے درجہ میں اپنی ذات سے کامل نہیں تھا۔ حصولِ کمال کے لیے اسے کائنات کی حدودت محسوس ہوئی؛ چنانچہ اس نے کئی درجوں میں تنزلات فرمائے اور کائنات کی تخلیق ہوئی۔ یہ بات وحیٰ قرآنی کے خلاف ہے۔ قرآن میں ہے :

”إِنَّ اللَّهَ لَغَنِيٌّ“ عَنِ الْعَالَمِينَ ۔

وھی قرآن کے مطابق خدا اپنی ذات میں اکمل ہے۔ وہ کائنات کی تخلیق سے پہلے جس طرح تھا، اب بھی اسی طرح ہے۔ ”اُلُّذَنْ كَمَا كَانَ“ ۔



حضرت مجدد الف ثانیؒ کا تصورِ توحید

حضرت مجدد تخلقیں اسلام میں ماترید یہ کامذب اختریار کرتے ہیں۔ وہ اشاعہ کی پیروی نہیں کرتے۔ وہ وحدتِ الوجود کی بجائے نظرِ تخلقی کے قائل ہیں۔ کائنات کو ذاتِ باری سے بالکل علیحدہ اور جداب صحیح ہے ہیں۔ ان کے تمام نظریات کی بنیاد کشف و مشاہدہ نہیں بلکہ قرآن و سنت کی سادہ تعلیمات ہیں۔

نظریہ تخلقی:

ان کا نظریہ تخلقی یہ ہے کہ اللہ بنفسِ خود کامل ہے اور تمام صفاتِ کمال پر اپنی ذات سے محیط ہے۔ اسے کسی غیر کی طرف احتیاج و ضرورت نہیں۔ حقیقتِ عملِ تخلقی کے لیے اسے عدم“ کی بھی احتیاج نہیں۔ عدم اس کے وجود کا مقابلہ نہیں۔ وہ کائنات کی تخلقی کا ارادہ کرتا ہے، اس کے لیے وہ اپنی ذات میں صفتِ وجود کو پیدا کرتا ہے۔ اسی طرح سے وہ صفاتِ ثانیہ (اپنی آنکھ بنیادی صفات) کو اپنی ذات میں پیدا کرتا ہے۔ صفاتِ ثانیہ یہ ہیں: صفتِ حیات، صفتِ علم، صفتِ قدرت، صفتِ ارادہ، صفتِ سمع، صفتِ بصر، صفتِ کلام اور صفتِ تکون۔ یہ آنکھوں صفات صفتِ وجود کی صورتیں ہیں۔ (یہاں پر اللہ کے وجود کامل اور اس کی اپنی ذات میں پیدا کی گئی صفتِ وجود میں فرق قائم کرنا لازمی ہے)۔ اب اس صفتِ وجود کے بال مقابلہ عدم محسن ہے صفتِ حیات کے مقابلہ موت ہے۔ علم کے بال مقابلہ جبل (علم کا عدم) ہے۔ قدرت کے بال مقابلہ عجز (قدرت کا عدم) ہے۔ اسی طرح ان تمام صفات کے اعدام مقابلہ ہیں۔ خدا اپنے اس وجود محسن کا غلط پرتو یا عکس اس کی عدم مقابلہ یعنی عدم محسن

میں ڈاتا ہے تو وجود ممکن پیدا ہو جاتا ہے (یعنی عدم محسن کو وجود کی صفت نصیب ہو جاتی ہے اور وہ نیت سے بہت میں آ جاتا ہے)۔ اسی طرح وہ صفت حیات کا فلک اس کے عدم مقابل یعنی موت میں ڈاتا ہے تو وہ موت حیاتِ ممکن بن جاتی ہے۔ اسی طرح وہ صفت علم کا فلک اس کے عدم یعنی جمل میں ڈاتا ہے تو علمِ ممکن وجود میں آ جاتا ہے۔

یوں کائنات کی تخلیق ہوئی (کائنات کی قائم اشیاء "ممکن الوجود" ہیں اور ذات باری تعالیٰ "واجب الوجود" ہے۔ ("ممکن" اور "واجب") کے فرق کو ذہن میں رکھنا ضروری ہے)۔ اس طرح سے دیکھا جائے تو ممکن کا وجود نتیجہ ہے عدم اور وجود کے امترانج کا۔ ممکن کی حیات نتیجہ ہے موت اور حیات کے امترانج کا۔ ممکن کا علم نتیجہ ہے جمل و علم کے امترانج کا۔ القصہ یہ کہ اللہ تعالیٰ نے اپنی قائم صفات کا عکس ان صفات کے اعدامِ مقابلہ میں ڈالا تو ان صفات کا برعکس، عدم نہ رہا۔ بلکہ اس صفت کے وجود سے فیض یافتہ ہو گیا۔ یہ ہے وہ اصول جس پر یہ کائنات وجود میں آئیں یعنی عالم عدم محسن سے وجود میں آیا ہے اور اس نے وجود خارجی حاصل کر لیا ہے۔ یہی حال عالم اور اشیاء عالم کی دوسری قائم صفات کا بھی ہے۔ حضرت مجدد کا نظریہ تخلیق ان کی اپنی زبان میں یوں ہے:

"کَانَ اللَّهُ وَلَمْ يَكُنْ مَعَهُ شَيْءٌ" (اللہ تعالیٰ تھا اور کوئی چیز اس کے ساتھ نہ تھی) جب اللہ تعالیٰ نے چاہا کہ اپنے پوشیدہ کمالات کو ظاہر کرے تو حق تعالیٰ کے اسماء میں سے ہر ایک اسم نے ایک ایک مظہر طلب فرمایا تاکہ اپنے کمالات کو اس مظہر میں جبوہ گر کرے۔ عدم کے سوا اور کوئی شے وجود اور توابع وجود کے مظہر بننے کے قابل نہیں کیونکہ شے کا آئینہ اور مظہر اس شے کے باعث اور مقابلہ ہوتا ہے اور وجود کے باعث اور مقابلہ عدم ہی ہے۔ پس حق تعالیٰ نے اپنی کمال قدرت سے عالم عدم میں اپنے اسماء میں سے ہر ایک اسم کا مظہر تعین فرمایا اور اس کو مرتبہ جس و دہم میں جب چاہا اور جس طرح چاہا پیدا کیا۔ "خلق الاشياء مثی شاء و حکما شاء" (اشیاء کو جب چاہا اور جسے چاہا پیدا کیا، اور دائمی معاملہ اس پر واہتہ کیا یہ)

غرض حضرت مجدد کا تصورِ توحید یہ ہے کہ کائنات کو خدا کے ساتھ صرف یہ نسبت ہے کہ خدا کائنات کا خالق ہے اور کائنات اس کی مخلوق ہے اور خدا کے پوشیدہ کمالات پر دلیل ہے۔ کائنات اور خدا کے درمیان تخلیق کے علاوہ کوئی اور نسبت (عینیت یا اتحاد) کا اثبات کرنا بہت بڑی فلسفی ہے اور غلطی اس قسم کی ہے جیسے کوئی صاحبِ کمال اپنے پوشیدہ کمالات کو ظاہر کرنے کے لیے ایسے حدف اور آوازیں ایجاد کرے جو اس کے کمالات کو ظاہر کریں۔ اس پر کوئی شخص یہ کہنے لگے کہ یہ حدف اور یہ آوازیں اس موجود کا عین یہ ہے۔ حالانکہ حقیقت لفظ الامری یہ ہو گی کہ یہ حدف اور آوازیں اس موجود کی تخلیق ہیں یا اس کے کمالات کا حین مظہر ہیں اور بس۔

وحدتِ شود یا توحیدِ شودی؟

عام طور پر غلط فہمی پائی جاتی ہے کہ توحیدِ شودی یا وحدتِ شود گویا کائنات کے بارے میں ایک نظریہ ہے جسے حضرت مجدد نے پیش کیا ہے۔ یہ بات درست نہیں ہے۔ اصل ہاتھ یہ ہے کہ وحدتِ شود حضرت مجدد کے ہاں وحدتِ وجود کی ایک تعبیر ہے۔

وحدتِ شود کا مطلب یہ ہے کہ جو کچھ نظر آ رہا ہے وہ وحدت ہے۔ حضرت مجدد کے نزدیک وحدتِ وجود کا شود شود مخصوص ہے یعنی سالک کو غلبہ شوق میں یوں نظر آتا ہے کہ کائنات اور خدا ایک ذرسرے کے عین ہیں۔ سالک بھی خدا سے عینیت اور اتحاد کی نسبت محسوس کرنے لگتا ہے، فرط محبت اور غلبہ حال میں کائنات کا وجود نظر وہ سے او جمل ہو جاتا ہے۔ اللہ کی تجلیات سے نگاہیں اس طرح خیرہ ہو جاتی ہیں کہ عیز اللہ کا وجود نظر بھی نہیں آتا بلکہ اسی طرح سے جس طرح دن کے وقت سورج کی روشنی کے سبب تارے او جمل ہو جاتے ہیں حالانکہ وہ معدوم نہیں ہوتے۔

تو حضرت مجدد کے نزدیک وحدت وجود کا شور ایک بخوبی شخص ہوتا ہے، ایک کیفیت ہوتی ہے ایک حال ہوتا ہے جو ان اصحاب سکر کو نصیب ہوتا ہے۔ یہ حقیقت واقعہ نہیں ہوتی۔ غالباً محبت میں صرف خدا ہی خدا نظر آتا ہے کسی اور چیز کا شور نہیں ہوتا۔ حقیقت کہ اپنا شور بھی نہیں ہوتا، اور انسان اس غلط فہمی میں آگزا "انا الحق" بھی کہہ گزتا ہے۔ اسے اپنی ذات میں بھی اللہ تعالیٰ کا شور ہوتا ہے۔ اس کیفیت وحدت الوجود کو حضرت مجدد وحدت شور کہتے ہیں۔ بالفاظ دیگر شیخ مجدد ابن عربی کی وحدت الوجود کو ہی وحدت الشور کہتے ہیں صرف یہ ظاہر کرنے کے لیے کہ یہ نظر کا دھوکہ ہے حقیقت نہیں ہے۔ ڈاکٹر برهان احمد فاروقی صاحب مجدد الف ثانی کے وحدت الشور کے بارے میں یوں رقم طراز ہے:

"جن حضرات نے شیخ مجدد کی تعریض یا تائید کی انہوں نے وحدت شور کے ایک خاص معنی قرار دیئے یعنی یہ بھاکر وہ وحدت وجود کی طرح ایک نظریہ ہے ذات باری اور عالم کے ماہین تعلق کا۔ مگر یہ صحیح نہیں، شیخ مجدد کے نزدیک وحدت شور کا مفہوم فقط یہ ہے کہ وحدت وجود کا جو شور سالک کو اپنے ارتقا رونما کے دوران میں ایک خاص مقام پر پہنچ کر حاصل ہوتا ہے اور جسے متوفین سمجھتے ہیں کہ وہ نفس الامر کا مشاہدہ ہے اور اس سے وحدت وجود ثابت ہوتی ہے، وہ شخص ان کا شور ہے یعنی ان کی ایک کیفیتِ نفسی ہے اور حقیقت اس کے خلاف ہے۔ بعارتِ اخri وجود ایک نہیں بلکہ سالک کو یہ معلوم ہوتا ہے کہ گویا وجود ایک ہی ہے یعنی جب سالک بالارادہ اپنی نظر کو غیر خدا سے پھیر کر خدا پر قائم کرنے کی کوشش کرتا ہے تو ایک منزل پر پہنچ کر اسے یہ محسوس ہونے لگتا ہے کہ سوائے خدا کے اور کچھ نہیں سب کچھ وہی ہے۔"

جونظریہ وجود شیخ مجدد نے پیش کیا ہے اسے وحدت شور کا غلطی ہے، اس کا کوئی نام نہیں رکھا گیا۔ لیکن اگر کوئی نام رکھا جائے تو "تبیہ وجود یا" وحدت وجود کہنا مناسب ہو گا۔ دوسری بات قابلِ لحاظ یہ ہے کہ وحدت وجود سے شیخ مجدد کا انکار بر بنائے عقل و اتدلال

نہیں بلکہ بر بنائے کشف و شود ہے۔ وہ کہتے ہیں کہ وحدتِ شود کا ایک مقام ہے جس پر سالک پہنچتا ہے۔ لیکن اگر وہ اس مقام سے ترقی کر جائے اور اعلیٰ ترمومات پہنچ جائے تو اس پر منکشف ہو جاتا ہے کہ وحدتِ وجود کا شود محسن ایک شود تھا اور وحدتِ وجود حقیقت نہیں ہے۔“

شah ولی اللہ کا مسلک

وحدتِ الوجود کی بحث میں شاہ صاحب کا ایک مستقل مسلک اور مقام ہے۔ شاہ صاحب بھی بیک وقت کشف و مشاہدہ اور استدلال عقلی دوzen کا سارا لیتے ہیں۔ مسلک کے لحاظ سے آپ شیخ محبی الدین ابن علی اور شیخ مجدد احمد رہنڈی مجدد الف ثانی کے بین بین نظر آتے ہیں۔ آپ نے دوzen حضرات کے مسلک میں تطبیق کی کوشش کی ہے بلکہ آپ کے زدیک ان دوzen آمدِ تصریف کے مسلک میں کوئی بُنیادی فرق نہیں۔ کہیں صرف تعبیر کا اور کہیں صرف تاویل کافر ہے۔

البدور البازغ، تفہیمات النیہ، بطعات، سہوات، لمعات، فیوض الحرمین میں شاہ صاحب نے اس موضوع پر سیر حاصل بحث فرمائی ہے۔ وحدتِ الوجود اور وحدتِ الشود میں تطبیق دیتے ہوئے آپ نے اپنے دوست کو ایک طویل مکتوب لکھا ہے۔ یہ مکتوب مدنی کے نام سے مشور ہے۔



شَاهُ وَلِ اللَّهِ كَا مَسْكِ وَجُودِي

شَاهُ صَاحِبُ کی یہ کوشاں کس حد تک کامیاب ہے؟ اس کا اندازہ تو آئندہ صفات میں کیا جاسکے گا۔ سب سے پہلے ضروری یہ ہے کہ شَاهُ صَاحِبُ کے اپنے مسلک کو سمجھ لیا جائے۔ فلسفہ ما بعد الطبیعتات میں شَاهُ صَاحِبُ اپنی مخصوص اصطلاحات رکھتے ہیں اور بعض جگہ اپنی اصطلاحات کو اپنی طرف سے مخصوص معانی و معناہیم میں استعمال کرتے ہیں۔ اس لیے تمہید کے طور پر ہم ان چند اصطلاحات کا مفہوم مختصر ابیان کرتے ہیں جنہیں شَاهُ صَاحِبُ کثرت کے ساتھ (اس موصوع پر گفتگو کرتے ہوئے) استعمال کرتے ہیں، وہ اصطلاحات یہ ہیں:

وجُود، مراتبِ وجُود، وجُودِ اقصیٰ (اول الاولیٰ)، وحدتِ الوجود وغیرہ۔

وجُود:

مادی اور غیر مادی اشیاء کا ایک مرکز ہے۔ اسے وجود کہتے ہیں۔ تمام چیزیں اس میں نہیں۔ اس کی مثال عام طور پر سمندر سے دی جاتی ہے کہ وہاں سے پانی کے بخارات اٹھتے ہیں جو بادل بن کر برستے ہیں اور آخر کار پھر سمندر میں جا ملتے ہیں۔ تمام مادی اور غیر مادی اشیاء وجود میں صنم ہو جاتی ہیں۔ وجود بمعنی ہستی (Being)، ایک اسم ہے۔ ان کا ایک مستقیم بھی ہے۔

ہم زید کو دیکھتے ہیں تو کہتے ہیں کہ ہم نے زید کو دیکھا حالانکہ ہم نے صرف اس کے جسم کو دیکھا ہے۔ اس کا جسم اس کی روح کی تحملی ہے۔ تمام معاملات جو اس کے جسم سے پیش آتے ہیں، وہ اس کی روح سے بھی پیش آتے ہیں اسی طرح تمام معاملات جو انسان کی روح سے کرنے

منظور ہوتے ہیں وہ سب کے سب بدن کے ساتھ کیے جاتے ہیں۔

جس طرح سے بدن روح کی تخلیٰ ہے اسی طرح سے روح بھی وجود کی تخلیٰ ہے۔ وجود تمام مادی اور غیر مادی اشارہ کا ہے اور مرکز ہے اور تمام موجودات کائنات میں جاری دسارتی ہے۔

وجود کے مراتب : وجود کے تین مرتبے ہیں۔

۱۔ ذات بحث

۲۔ مرتبہ عقل

۳۔ شخص اکبر

ذات بحث سے مراد اللہ تعالیٰ کی ذاتِ خالص ہے۔ مرتبہ عقل، مرتبہ صفات ہے۔

شخص اکبر، عالم شہادت یعنی مادی عالم ہے۔

اسکو نے وجود کو تین طرح تقسیم کیا ہے ۱) وجہ الوجود ۲) مکن الوجود ۳) متنع الوجود۔ تیرا تو خارج از بحث ہے۔ اصل میں دو درجے ہی ہیں۔

شاہ صاحب اسکو کے نظریے کو ناطق قرار دیتے ہیں۔ بدور بازنہ میں لکھتے ہیں کہ تقسیم غلط ہے۔ اصل میں وجود ایک ہی ہے۔ اس میں مرتبہ عقل، عالم شہادت اور ذات بحث سب شامل ہیں۔

وجودِ اقصیٰ۔ اول الاولیٰ

بعول شاہ صاحب اصل میں وجود ایک ہی ہے۔ اس میں مرتبہ عقل، عالم شہادت اور ذات بحث سب شامل ہیں، اسے وجودِ اقصیٰ کہتے ہیں۔

عام عالم اسے وجہ الوجود کہتے ہیں اور اسے وجود کا ایک فرد مانتے ہیں۔ زید ایک جزو ہے، جس کے اُپر انسان ایک کلی ہے۔ انسان کے اُپر حیوان ایک کلی ہے۔ اس کے اُپر تمام اشارہ جو جسم رکھتی ہیں جس کی کل میں داخل ہیں۔ اس کے اُپر مادی اور غیر مادی تمام اشارہ وجود (Being) کی جزویات ہیں۔ اسی طرح تمام مجردات اور مشودات کے متعلق کہا جاتا

ہے کہ وہ ایک ہی وجود سے صادر بُوئی ہیں۔ شاہ صاحب نے بد و براز غذ کی ابتدائی سطور میں ظاہر فرمایا ہے کہ وجود اصل میں ایک ہی ہے اور جتنے موجودات ہیں وہ اس وجودِ قصیٰ سے صادر ہوئے ہیں۔

وحدت الوجود (شاہ صاحب کے نقطہ نظر سے)

متفرق چیزوں کو ایک مرکز سے وابستہ کرنے کا نام وحدت ہے اور تمام چیزوں کو عام اس سے کہ وہ مادی ہوں یا غیر مادی ایک مرکز یا وجود سے وابستہ کرنا اور ان سب کی تفريع اس ایک مرکز سے کرنا اور اس مرکز کو غیر متغیر رکھنا۔ اس حکمت کا نام وحدت الوجود ہے۔

”شخصِ اکبر شے واحد است بوحدتے از وحدات“
(شاہ ولی اللہ)

شخصِ اکبر کے تمام اجزاء آپس میں اس طرح ملبوط ہیں کہ وہ ایک چیز بن گیا ہے۔ کائنات کی تمام اشیاء تجزیہ اور تحلیل کے بعد دو قسموں میں منقسم کی جاتی ہیں :

(۱) مادی (۲) غیر مادی

مادی اشیاء مادے سے بنتی ہیں لیکن تحقیقاتِ جدیدہ اس نتیجے پر پہنچی ہیں کہ ماڈہ غیر مادی الاصل ہے یعنی یہ مخفی اور ثابت بر قاروں (الیکڑوں، پروٹوں وغیرہ)، کے ملنے سے بناتے ہے۔ اس لیے اصل میں یہ جی غیر مادی ہے۔ گویا کائنات میں چند قوتیں ہیں جو کام کر رہی ہیں مثلاً حرارت، روشنی، مفناطیس وغیرہ لقول ڈاکٹر البرٹ آئن ٹائن یہ تمام قوتیں بھی اصل میں ایک ہی قوت کے مظاہر ہیں۔

امام ولی اللہ کی اصطلاح میں مادہ اصل میں قوتِ رحمانیہ کی تخلیق ہے۔ اس لیے تمام اشیاء کا ایک بھی منبع ہے۔

یہ ہے وہ وحدت جو شخصِ اکبر میں حقیقی طور پر پائی جاتی ہے۔ اسے امام صاحب کے ہاں وحدت الوجود کہا جاتا ہے۔

شاہ ولی اللہ کا نظریہ وجود

جب حقائق مختلفہ کو جو کئی کئی طرح کے کثیر اور متبائے آثار کا مرجع ہیں فقط اس ایک اجمالی نظر سے دیکھیں کہ وہ نیت نہیں ہیں۔ ایک حقیقت کو ذہری حقیقت سے الگ الگ دیکھنے کی ضرورت نہیں ہے تو اس اجمالی نظر کے دیکھنے سے ان تمام حقائق سے جو مفہوم ہمارے ذہن میں آتا ہے وہی وجود کا مفہوم ہے۔

پس وجود کا مفہوم یوں پیدا ہوتا ہے کہ تمام حقائق کی تخلیات کو ایک خاص نقطہ نگاہ سے دیکھتے ہیں۔ حالانکہ سب حقائق ایک حقیقت واحدہ کی طرف نوٹھتے ہیں اور اس حقیقت واحدہ کے اجمالی کی شرح اور تفصیل ہوتے ہیں، تو جب تمام حقائق ایک حقیقت قصوی میں ضمبوگئے تو وجود جو اس حقیقت واحدہ کی ایک تعریف ہے نہ کہ طرح اس وجود اقضی میں ضم نہ ہوگا۔ امام صاحب کا دعویٰ کیا ہے؟ وہ پہلے وجود کے مفہوم کی طرف توجہ دلاتے ہیں اور بتاتے ہیں کہ ہمارا ذہن وجود کا مفہوم کیسے اخذ کرتا ہے۔

اس کی صورت یوں ہوتی ہے کہ چند حقائق کو سامنے رکھ لیتے ہیں۔ ہر ایک حقیقت علیحدہ علیحدہ اثر پیدا کرتی ہے۔ مثلاً آگ، پانی، ہوا وغیرہ حقیقتیں ہیں۔ ہر ایک کا الگ الگ اثر ہے ان متبائیں اور مختلفہ حقیقتوں کو فقط ایک نقطہ نگاہ (لحاظ) سے دیکھتے ہیں جس کا مقصد فقط اتنا ہے کہ ان سب حقیقتوں کے متعلق یہ سمجھ لیں کہ یہ نیت نہیں ہیں۔ اسی طرح دیکھتے ہوئے ہم ایک ایک حقیقت کی علیحدہ علیحدہ خصوصیات کو نگاہ میں نہیں رکھتے۔ بلکہ صرف ایک ہی نقطہ نگاہ سے دیکھتے ہیں کہ وہ نیت نہیں ہیں۔ ان مختلف حقائق کا جو اجمالی مفہوم ہمارے ذہن میں آتا ہے اسی کا نام وجود ہے۔ وجود کا تصور ان مختلف حقائق کو جمع کر کے ایک لحاظ سے دیکھنے کے بعد پیدا ہوتا ہے۔

جب ہماری تحقیق میں یہ بات ثابت ہو جائے گی کہ چند حقائق ہیں وہ سب ایک حقیقت

سے نکلے ہیں اور اس ایک حقیقت کی شرح اور تفصیل ہیں، ان کا وجود اس ایک حقیقت سے علیحدہ کہیں نظر نہیں آتا تو جب یہ بڑی حقیقت اس حقیقتِ قصوی میں ختم ہو گئی تو وہ خود جو حقائق کے تصور سے پیدا ہوا تھا کس طرح اس کے احاطے سے باہر نکل سکتا ہے، وہ یعنی^۱ حقیقتِ قصوی کے احاطے کے اندر ہے۔

حقیقتِ قصوی اور کائنات

اصل بات یہ ہے کہ لوگوں نے کائنات کے منبع کو جسے واجب الوجود یا حقیقتِ قصوی کہا جاتا ہے اور کائنات کو علیحدہ علیحدہ تصور کر رکھا ہے۔ ان کے ذہن میں یہ بات واضح نہیں ہو سکی کہ کوئی حقیقت اس حقیقتِ قصوی سے علیحدہ ہو ہی نہیں سکتی۔ جو کچھ ہے اس حقیقتِ قصوی کا فیضان ہے بسب حقیقتیں اس حقیقتِ قصوی کے اندر متغیر ہیں۔ اس قسم کا خیال ان حکماء کے ذہن میں نہیں آیا۔ اس لیے یہ وجود کو دھتوں میں تقسیم کرتے رہے۔

(۱) واجب الوجود (۲) ممکن الوجود۔ اور جب یہ چیز مان لی جائے کہ تمام حقائق اس حقیقتِ قصوی ہی سے ظاہر ہوتے ہیں اور اس کا فیضان ہیں، اس سے علیحدہ ہو کر کوئی حقیقت، ہی نہیں رہتی تو یہ ساری اصطلاحیں بدلتی پڑیں گے۔

حقیقتِ مطلقة، حقیقتِ قصوی، الوجود الاقصی، واجب الوجود

(حقیقتِ مطلقة کو عام طور پر واجب الوجود کہا جاتا ہے۔ ہم اسے وجود اقصی کہتے ہیں اس کی زیادہ بحث امام صاحب کی کتاب الخير الکثير بھی میں ملے گی)۔

ہماری عقل اور قوت اور اکیلہ خواہ کتنی بھی ترقی کرے اس حقیقتِ مطلقة کا کوئی شعبہ اور کوئی ثابتہ بھی اخذ نہیں کر سکتی۔ وہ غیر متعین اور غیر معین ہے۔ وہ مطلق محسن ہے اور ہم تفہید اور تعین کے بغیر کوئی چیز سوچ ہی نہیں سکتے۔ اس لیے جس دور میں ہم رہتے ہیں اس دور کی انتہائی تحملی کو ہم

اس حقیقت مطلقاً کا عنوان بنایتے ہیں۔ اب ہم اس عنوان تجھی کا نام الوجود الاقصی یا حقیقتِ قصوی رکھ دیتے ہیں۔ اس طرح دوسرے ابل علم اسے واجب الوجود کا نام دیتے ہیں۔

علتِ العل

عام ذہن اس بات کے قائل ہو چکے ہیں کہ وجودِ اقصیٰ کی ضرورت عقلی نظام میں اس لیے ثابت ہوتی ہے کہ امکانیات کا سلسلہ غیر متناہی ہے ہونے پائے بلکہ اسے ختم کرنے ضروری ہے۔ اس لیے اس علتِ العل کو وجودِ اقصیٰ یا واجب الوجود مانا جاوے گا۔

سلسلہ امکانیات

کائنات کا سلسلہ یوں مانا جاتا ہے کہ اگر وجودِ اقصیٰ یا واجب الوجود سے ایک چیز صادر ہو مثلاً "الف" اور پھر اسی صادر سے بھر دوسری چیز صادر ہو مثلاً "ب" تو ابل علم یوں کہتے ہیں کہ "ب" اور وجودِ اقصیٰ کے درمیان "الف" ایک واسطہ ہے یعنی "ب" کی تمام حاجتیں "الف" سے پوری ہوتی ہیں۔ اگرچہ "الف" خود وجودِ اقصیٰ کا محتاج ہے یعنی "ب" کا وجودِ اقصیٰ سے یہ حاکمی تعلق نہیں ہے۔ اب اگر "ب" سے ایک چیز جو صادر ہوتی ہے تو "ب" اور وجودِ اقصیٰ کے درمیان دو واسطے "الف" اور "ب" ہو جائیں گے۔ آگے پیل کر اگر "ب" سے "د" صادر ہو تو "د" اور وجودِ اقصیٰ کے درمیان تین واسطے "الف" "ب" "ج" ہو جائیں گے جس میں "الف" کے سوا اور کسی واسطے کا وجودِ اقصیٰ کے ساتھ برآہ راست تعلق نہیں ہوتا۔ بلکہ اپنے سے اوپر کے واسطے کے ساتھ تعلق ہو گا۔ یعنی "د" کا "ج" کے ساتھ "ج" کا "ب" کے ساتھ اور "ب" کا "الف" کے ساتھ بدلہ کائنات کا یہ تصور عام ذہنوں میں راست ہے اور وہ برعکس کو اپنی قریبی علت کا نتیجہ فراہمیتے ہیں، لیکن انہیں اس سلسلے کو متناہی سوچنا پڑتا ہے کیونکہ خل غیر متناہی کا تصور نہیں کر سکتی۔

حال پر اس سلسلے کو ختم کیا جاتا ہے اس کو علتِ العل یا واجب الوجود مان لیا جاتا ہے۔

شاعر صاحب کے نزدیک یہ طریقہ تفکر از سرتا پا غلط ہے۔ اگرچہ یہ تکلمیں اور یونائیٹڈ فلینٹ

میں سے اس طوکے اتباع کا شعار چکا ہے۔ صحیح یوں ہے کہ جب امکانِ طبیعت یا ممکنِ وجود کا تصور کے ساتھ ہی یہ سوال پیدا ہو گا کہ یہ بذاتِ خود پیدا ہوا ہے یا اس نے وجود کا لباس کسی بیرونی اثر سے پنا ہے۔ اس وجود کی آمیزش جس طرح بھی کی جائے یہ وجود کے لیے وجودِ اقصیٰ کا براہِ راست محتاج ہے۔

کوئی حقیقت جسے ہم ممکنِ وجود کہتے ہیں جب اس کا تصور کریں گے تو اس کے متعلق یہ بھی سوچیں گے کہ اس کے ساتھ وجود آمیزش کر چکا ہے۔ فرض کرو کہ ایک شخص کہتا ہے کہ اس نے وجود کو خود بخود اپنے ساتھ لیا ہے۔ دوسرا یوں سوچتا ہے کہ کسی خارجی طاقت نے اسے وجود دیا ہے۔ یہ بحث دُوسرے درجے پر آئے گی۔ پہلے ہمیں اس چیز کا تصور کرنا ہو گا کہ ہم اف کے کہتے ہیں: ہم 'ب' سے کیا مراد لیتے ہیں، ہم 'ج' کب کا نام رکھتے ہیں۔ جب ہم اس مفہوم کو سوچتے ہیں، اس وقت ہمارا ذہن مجبور ہو جاتا ہے کہ یہ حقیقت لازمہ مان لیں کہ یہ امکانِ حقیقت جب تک وجودِ اقصیٰ سے براہِ راست تعلق پیدا نہیں کرے گی اور اس کی تاثیر قبول نہیں کرے گی کبھی موجود نہیں ہو سکتی۔ اس میں کسی واسطے کا اثبات ممکن ہوتا کہ وہ واسطہ وجود دے سکتا۔ وجود دینا تو فقط اس وجودِ اقصیٰ کا کام ہے۔ وجود اس ہی سے نخل کریا فیضان پا کر باہر آتا ہے۔ اگر ایسا ہوتا کہ حقیقتِ وجود یہ وجودِ اقصیٰ سے باہر نہیں پیدا ہو سکتی تو ہم یہ کہتے کہ اس کی تاثیر سے یہاں وجود پیدا ہو گیا، لیکن جب حقیقت کے وجود کا کوئی ذرہ وجودِ اقصیٰ سے باہر نہیں مل، ہی نہیں سکتا۔ جہاں کہیں ملتا ہے اس وجودِ اقصیٰ سے مترشح ہونے کے بعد ملتا ہے، اس کے فیضان کے بعد ملتا ہے۔ اس سے نور کی طرح پھیلتا ہے تو اس کے بعد یہ تصور کرنا کہ کسی حقیقت ممکنہ کو کسی اور چیز کے تعلق سے وجود مل گیا قطعاً باطل ہے یہ وہم مظلوم کا نتیجہ ہے۔

ہمیں اس بات سے انکار نہیں کہ ایک حقیقت ممکنہ اس وجودِ اقصیٰ کی محتاج ہونے ہوئے اس کی کسی فاصل شان سے تعلق پیدا کرے گی۔ حقیقتِ قصویٰ اپنے اندر لے انتہا کی الات کھلتی ہے۔ اس کے ہر ایک کمال کے ظاہر ہونے کے لیے فاصل رُغ میں فاصلِ خیتیں ہیں، انہیں

شُنون کتے ہیں۔ ایک شان سے ایک چیز ظاہر ہوگی۔ دوسری شان سے دوسری چیز ظاہر ہوگی! اس طرح حقیقتِ قصوی کا تصور کرنے میں کوئی غلطی نہیں ہے۔

اس کی ایک مثال :

انسان وجود ایک وحدت ہے۔ جب وہ کرتا ہے کہ "میں بُوں" تو تعدد کا کوئی شایدی اس کے فکر میں نہیں آتا۔ وہ اپنے آپ کو ایک وحدتِ حقیقی سمجھتا ہے۔ پھر وہ دیکھتا ہے تو انکھ سے، سنا ہے تو کان سے، کوئی چیز پکڑتا ہے تو ہاتھ سے، سو نگھتا ہے تو ناک سے، یہ اس کی وحدتِ انسانیت کا طریقِ عمل ہے۔ یہ وحدتِ انسانیت اپنا ایک ایک کام ایک ایک پہلوے مُراخِ جام دیتی ہے۔ ہم ہاتھ، پاؤں، کان، انکھ، ناک کو انسان کی شُنون سے تعبیر کر سکتے ہیں۔ اس مثال کے سمجھنے کے بعد یہ بات مانسی ہو گی کہ وہ حقیقتِ قصوی جو اپنے اندر بے انتہا کالات (مخزن) و معدن کے طور پر مستور رکھتی ہے، بے انتہا شُنون کی مالک ہے۔ اب ایک حقیقتِ امکانیہ جو حقیقتِ قصوی کے وجود پانے کی متحقیقیت ہے وہ حقیقتِ قصوی کی کسی خاص شان سے تعلق پیدا کرے گی۔ اذہانِ عامہ میں جو غلطی پیدا ہوئی ہے وہ یہ ہے کہ ان شُنون کو حقیقتِ قصوی سے علیحدہ مان پیدا گیا ہے اور حقیقتِ قصوی کے ساتھ تعلق رکھنے کے لیے انہیں واسطہ بنایا گیا ہے۔ چونکہ اذہانِ عامہ میں وحدتِ وجود کا مسئلہ اپنی اصل شان میں گرفت میں نہیں آتا، اس لیے شُنون الله کو ذاتِ باری سے علیحدہ مستقل مخلوق مان پیدا جاتا ہے۔ اس سے تمام غلط فرمیاں پیدا ہوتی ہیں۔

انضمامی و انتزاعی صفات :

اگر کائنات کو انضمامی صفات کے طور پر مانا جائے اور کہا جائے کہ یہ باہر سے اگر حقیقتِ قصوی سے لگ گئی ہے جیسے پڑے کو زنگ لکھا دیا جاتا ہے تو اس کا دوسرا منبع ثابت کرنا ہوگا اور یہ ناممکن ہے۔ لامحالہ یہ کائنات کا "زنگ" جو حقیقتِ قصوی کے دامن پر نظر آتا ہے اس

کے اندر سے نکلا ہوا ماننا پڑے گا۔ اس قسم کی صفات کو منطقی اصطلاح میں انتزاعی صفات کہا جاتا ہے۔

ہم ایک گزہ دیکھتے ہیں اس میں مرکزِ محیط، قطر سب چیزیں سمجھ لیتے ہیں۔ یہ چیزیں گزے کے ساتھ مساوات نہیں رکھتیں مثلاً قطر اور محیط کا نقطہ اس گزے کے برابر نہیں لیکن یہ چیزیں گزے کے باہر سے نہیں آئیں۔ یہ اس کے انتزاعی اوصاف کہلاتے ہیں۔

انتزاعی صفت اور نشا انتزاع کا وجود ایک ہی ہوتا ہے اس کو ہم وحدتِ الوجود کہتے ہیں۔

عقل کی درماندگی

جس قدر حقیقتیں ہم ادراک کر سکتے ہیں، ان سب کو آپس میں مرلٹ پاتے ہیں۔ وہ ایک نظام میں منظم ہو جاتی ہیں۔

چند حقیقتیں ایک بڑی حقیقت کے ماتحت آجائی ہیں۔ چند دوسری حقیقتیں ایک دوسری بڑی حقیقت کے ماتحت آجائی ہیں۔ اسی طرح فرض کیجیے کہ چند سو بڑی حقیقتیں ہیں جن کے ماتحت متکثر حقائق جمع ہو جاتے ہیں، پھر بہر بڑی حقیقت آپس میں مرلٹ ہوتے ہوتے ایک حقیقت میں ختم ہو جاتی ہے۔ کائنات کی حقائق کیسرہ پر مشتمل ہے جن کا ہم نے ادراک کر لیا ہے اور جن کا آپس کا ربط اور نظام ہم نے سمجھ لیا ہے۔ اس کے باوجود ان حقائق کے ما درا در دوسرے حقائق محسوس ہوتے ہیں۔ کوئی حکیم جتنی چاہے ترقی کرے وہ ہمیشہ اپنے آپ کو عاجز یا ناتوان ہے حقائق کیسرہ اس کے دماغ پر اثر ڈالتے ہیں کہ جو کچھ تم نے سمجھا ہے وہ سند رکے کنارے چند سیپیوں سے زیادہ نہیں ہے۔ اس لیے ہم اس نتیجے پر پہنچے ہیں کہ حقیقتِ الحقائق یا حقیقتِ قصویٰ تمام منظم و مرلٹ حقائق کی جامع ہے اور اس کی کنٹک ہماری عقل نہیں پہنچ سکتی۔

ابن عربی اور شیخ مجدد کے نظریات میں تطبیق

سیر مقامات

مکتوبات میں کئی مقامات پر حضرت مجدد الف ثانی سالک کے مختلف مقامات کا تذکرہ فرماتے ہیں۔ ان کے زدیک سوچ روزگاری ترقی کا راستے کرنے کا نام ہے۔ اسے سیر مقامات بھی کہتے ہیں۔ اس کے تین درجے ہیں:

- ۱۔ سیر الٰی اللہ یعنی اللہ کی طرف چلنا۔ یہاں پر سالک کو یہ محسوس ہونے لگتا ہے کہ وہ اسما و شیوهِ الٰی دشمن۔ جمع ہے شان کی یعنی حالتیں، کے افلال (عکس یا سائے) کا مشاہدہ کر رہا ہے۔
- ۲۔ سیر فی اللہ یعنی اللہ کی ذات میں سیر کرنا۔ یہاں پر سالک محسوس کرتا ہے کہ وہ ذاتِ الٰہی کا شاہد کر رہا ہے۔ (درجہ احسان)
- ۳۔ سیر عن اللہ یعنی اللہ سے واپس ہونا۔ اس مقام پر سالک اللہ تعالیٰ کی طرف سے عبادیت کے مقام پر سرفراز ہونے لگتا ہے۔ اللہ تعالیٰ سے انوار و برکات لے کر مخلوق کی طرف آتا ہے اور مخلوقِ خدا میں وہ حرمت تقيیم کرتا ہے۔ یہاں پر وہ بظاہر عامَ آدمی کی طرح اپنے فرائض کی بجا آؤ یہ میں منہک ہو جاتا ہے۔ اسے اطاعت پر استقامت حاصل ہو جاتی ہے۔ ایسے سالک انبیاء کی طرح اپنی ساری وقت اصلاحِ خلق کی کوشش میں کمپا دیتے ہیں۔

ابن عربی اور مجدد الف ثانی کے نظریات میں تطبیق دیتے ہوئے حضرت شاہ ولی اللہ دہلوی ابن عربی کے نظر، وحدت الوجود اور مجدد الف ثانی کی اصطلاح وحدت الشود کو سیر مقامات کے دو مختلف درجے قرار دیتے ہیں۔ مکتوبِ مدنی میں لکھتے ہیں:

"وَهُدْتِ بِوَجْدٍ وَهُدْتِ شَوْدٍ وَلَفْظٍ مِّنْ جِنٍ كَا اطلاق دراصل مختلف معانی پر ہوتا ہے۔ کبھی کبھی ان کا استعمال "سِر ال اللہ" کے مباحثت میں ہوتا ہے۔ چنانچہ کہا جا سکتا ہے کہ فلاں سالک وحدت الوجود کے مقام پر فائز ہے اور فلاں وحدت شود پر جائز ہے۔ اس سیاق میں وحدت الوجود کے معنی ایسے شخص کے ہوں گے جو حقیقت جامد کی تلاش و عنان میں گم و متفرق ہے۔ استغراق کا یہ وہ مقام ہے جہاں یہ عالم رنگ دلو اپنے تمام امتیازات کے ساتھ فنا کے لحاظ اڑ جاتا ہے اور تفرقة و امتیاز کے وہ سارے احکام ساقط ہو جاتے ہیں جن پر خیر دشمن کی معرفت کا دار و مدار ہے اور شرع و عقل جس کی پوری پوری نشاندہی کرتی ہے۔ سیروسلوک کا یہ مقام عارضی ہوتا ہے۔ سالک چند یہاں پر بھرتا ہے اور پھر اللہ تعالیٰ کی دستگیری و توفیق اس کو اس مقام سے نکال لے جاتی ہے۔ اس طرح وحدت شود کے معنی اس سیاق میں یہ ہوں گے کہ سالک ایسے مقام پر نہ کن ہے جہاں احکامِ جمیع و تفرقة کے ڈانڈے باہم ملے ہوتے ہیں لیکن اس حقیقت کو پالینے میں کامیاب ہو گیا ہے کہ اشیاء میں وجود وحدت کی نظر آتی ہے ہن وجہ سے اور کثرت جو اس کے تباين محسوس ہوتی ہے وہ بھی من وجہ ہے معرفت و سلوک کا یہ مقام پسے مقام سے نسبتاً زیادہ اونچا ہے۔ وحدت الوجود اور وحدت الشود کی اس اصطلاح کو ہم نے شیخ آدم بنوری قدس اللہ عزیز کے لفظ اتباع سے لیا ہے۔"

حقائق اشیاء کی نسبت کے ابنِ عربی اور شیخ مجدد کے نظریات میں فرق

اشیاء کی حقیقت کیا ہے؟ اشیاء حادث ہیں اور ذاتِ الہی قدیم ہے۔ ایسی سورت میں اشیاء کا ذاتِ الہی سے کیا تعلق ہے؟ فلسفیانہ اصطلاحات میں یہ سوال یوں پوچھا جائے کہ کہاد و قدیم میں ربط و تعلق کی کون سی نوعیت کا فرمایا ہے؟

اس بارے میں دونوں نظر پاٹے جاتے ہیں۔ ابنِ عربی اور وحدت الوجود کے دیگر پیدا یہ

کہتے ہیں کہ یہ عالم جس میں کثرت جلوہ گر نظر آتی ہے اور اراء اضر مختلف اور اشیائے کثیر و نظر آتی ہیں اس کی تھیں ایک ہی حقیقت جاری و ساری ہے۔ اس کی مثال یوں دی جا سکتی ہے کہ اگر موسم یا شمع کے ماذے سے مختلف جانداروں مثلاً انسان، گھوڑا اور گدھا کی صورتیں بنائی جائیں یہ سب صورتیں اور یہ صورتیں اپنی اپنی شکل، رنگ، ہیئت اور نام کے اعتبار سے مختلف ہوں گی۔ لیکن اپنی اصل کے اعتبار سے یہ سب موسم یا شمع سے بنی ہوئی ہیں۔ دیکھنے میں ایک انسان ہے، ایک گھوڑا ہے، ایک گدھا ہے لیکن اپنی حقیقت کے اعتبار سے سب موسم یا شمع ہیں یعنی ظاہر ہیں کثرت اور حقیقت میں وحدت۔ کہنے کو سب الگ الگ اور مختلف چیزیں ہیں۔ مختلف جانداروں کی صورتیاں ہیں لیکن ان سب کی حقیقت ایک ہی ہے کیونکہ طبیعتِ شعیہ ان سب میں مشترک ہے اور ان میں بیاد کے طور پر پائی جاتی ہے۔ تمام اشیاء مختلف کا اپنا اپنا کوئی وجود نہیں بلکہ اصل درود تو موسم یا شمع کا ہے۔ اشیاء مختلف نے اپنا درود موسم یا شمع سے متعاریلیا ہے۔ ہال اس درود نے زنگانگ صورتیں اختیار کر لیں۔ اب نام موسم یا شمع کا نہ رہا بلکہ نام مختلف صورتوں کے اعتبار سے ہر جگہ مختلف ہو گیا۔ کیمیں انسان، کیمیں گھوڑا، کیمیں گدھا۔

یہی حال اس کائنات میں اشیاء کی حقیقت کا ہے۔ مختلف اشیاء دیکھنے میں مختلف نظر آتی ہیں۔ ہر طرف تنوع ہی تنوع ہے، کثرت ہی کثرت ہے، لیکن درحقیقت سب اشیاء میں طبیعتِ شعیہ کی طرح "وجود" کی حقیقت مشترک ہے اور ان میں بیاد کے طور پر پائی جاتی ہے۔ یعنی ظاہری نکاہ میں کثرت ہے لیکن غور سے دیکھیں تو حقیقت "وجود" کے اشتراک کی وجہ سے وحدت ہے۔ اس نظریہ کو وحدت الوجود کہتے ہیں۔

حکاٹ اشیاء سے متعلق مجدد الف ثانی رحمۃ اللہ علیہ کا نظریہ، اعدام مقابله ان کے تصورِ توحید کے بیان میں گزر چکا ہے۔ شیخ مجدد حادث و قدیم کے ما بین ربط و تعلق کو اس طرح سے بیان فرماتے ہیں کہ یہ عالم اللہ تعالیٰ کے اسماء و صفات کے ان عکوس و ظلال سے عبارت ہے۔ و اعدام مقابله کے آئینوں میں مرسم ہوتے ہیں۔ مثلاً قدرت کا عدم عجز ہے۔ چنانچہ جب قدرت

کا عکس یا اظل جب عجز کے آئینے میں پڑے گا تو اس سے قدرتِ ممکن ظہور پذیر ہو جائے گی اسی طرح سے تمام صفاتِ وجود کو قیاس کیا جاسکتا ہے اور تمام اشیاء اور موجودات کی توجیہ کی جاسکتی ہے کہ تمام اشیاء اور موجودات دائرہ عدم میں نہیں (عدم کا محل بھی علم الہی ہی ہے)۔ اللہ تعالیٰ کی اسماء و صفات نے صوفیانی کی اور ان اعدام کو وجودِ ممکن لفظیب ہو گیا۔

حضرت شاہ ولی اللہ کے زدیکِ دونوں مذکورہ بالانظریات (وحدتِ الوجود اور وحدت الشود) درست ہیں اور ان میں زیادہ فرق نہیں۔ فرماتے ہیں :^۱

”ہمارے خیال میں کشف پر بنی دونوں نتائجِ صحیح ہیں۔ ممکن ہے بعض حضرات یہ کہیں کہ وحدتِ شود کی اس توجیہ کی تائید شیخ ابن عربی کے احوال سے نہیں ہو پاتی۔ ہم کہیں گے یہ رواہ ہو ہے۔ شیخ ابن کے آتباع، تلامذہ اور حکما رب اس کے قائل ہیں۔ اس لیے کہ اگر احوال کو مجازات و استعارات سے قطع نظر کر کے کہ جن کی وجہ سے فہم و ادراک کی مشکلات ابھرتی ہیں حقیقت نفس الامری کا براہ راست مطالعہ کیا جائے تو حاصل کلام ہی نکلے گا کہ حقائقِ امکانیہ چونکہ شد ضعف و نقص لیے ہوتے ہیں اور حقیقتِ وجودیہ ہی ایسی چیز ہے جو اتم واقعی ہے، لہذا کہا جاسکتا ہے کہ یہ حقائقِ امکانیہ اعدام ہیں جن میں کہ موجودات کی مختلف انواع صورتیں ارتام پذیر ہوتی ہیں ظاہر ہے کہ وجود کی یہ تعبیرِ متفق علیہ ہے۔

حقائقِ ممکنات سے متعلق شیخین کی تعبیرات

حقائقِ ممکنات کا مطلب سمجھنے کے لیے ہم وجودِ مطلق، وجودِ متمیز اور وجودِ منسوب کے بارے میں شاہ صاحب کے تصورات بیان کرنا ہوں گے۔ اس عالم کے رنگ و نبو میں مختلف و متمیز وجود میں جنہیں ہم مابیات کہتے ہیں۔ یہ مابیات (مختلف اشیاء)، وجود کے دو خانوں میں تقسیم پذیر ہیں :

- ۱۔ وجودِ مطلق : جس کی وعیں اور بھیلو اور موجودات کے پورے سلسلے کو اپنی آغوش میں

لیے ہوئے ہے اور یہ درجے اور رتبے میں دُوسرے وجود سے تقدم ہے۔

۲۔ وجودِ تمیز: دوسرا وجود وہ ہے جو خصوصیات اور تمیزات کا حامل ہے۔

۳۔ وجودِ منسٹر کی تشریح کرتے ہوئے شاہ صاحب فرماتے ہیں:

”وحدت الوجود کے قائمین صوفیار کا کہنا ہے کہ وجود مطلق جو خارج میں مرتب آثار کا حسب ہوتا ہے دو عال سے فال نہیں یا تو خارج میں موجود ہونے اور ترتیب آثار کا بدف بننے کیلے اسے ایک ضمیر یا اشیٰ زائد کی حیثیت ہے؟ یہ ایک وجودِ منسٹر ہے جو تمام پیکران محسوس وجود کو اپنے گھیرے میں لیے ہوئے ہے۔ یہ قائم بالذات حیثیت ہے۔ یہی نہیں دوسری اشارے کے لیے مقوم بھی ہے۔ نیز فی نفسه غیر متعین ہے اور جملہ آثار و خصوصیات سے تھی بھی اس کا احساس ہمیں ذوق و وجہ ان کے ذریعے ہو پاتا ہے۔ وجود مطلق کی اس صورت کو آگے چل کر تنزیلات علمی و عینی کیمیں گے جن سے کہ خصوصیات و آثار کا الحاق ہوتا ہے بواں یہ ہے کہ تنزیلات کی ترتیب کیا ہے؟ اس کو یوں سمجھیے کہ پہلے مرتبے پر تو خدا اس کی ذات، ذات کی سطح پر جلوہ فتح ہوتی ہے۔ تخلی کی یہ صورت بجزی نہیں ہوتی بلکہ اس طرح کی کلیت لیے ہوئے ہوتی ہے کہ کائنات کی کسی چیز کو بھی اس کی وسعتوں سے خارج نہیں کیا جاسکتا۔ دوسری تخلی میں اس شان گلی کی تفصیلات ہوتی ہیں مگر صرف علم کی حد تک اعیان و افزاد کی شکل میں ظور پذیر ہوتی ہے۔ تجییات کی اس تشریح کے بعد حقائقِ ممکنات کا سمجھنا آسان ہو جاتا ہے۔ ان سے مزاد وجود مطلق یا ذات کا ان صور و اشکالِ گوناگوں سے ملبس ہونا ہے جو مختلف شُتوں و اعتبارات سے ابھرتی ہیں۔ اس کے معنی یہ ہیں کہ حب ذاتِ گرامی ان مختلف اور نتھارنگ حالات و شُتوں سے متعرض ہوتی ہے تو اس تعرض و تلبس سے ماہیاتِ ممکنات کی تعین ہوتی ہے۔ وجودِ ممکنات کا مطلب یہ ہے کہ یہی حقائق جو اب تک مرتبہ علم میں تھے، پیراں وجود سے آزاد نہیں۔“

وجودِ مطلق کی ظہور پر یہی العالم عین احتجت کا مطلب

شاہ صاحب کے نزدیک اثیار مختلف (امہیات) اس طرح سے وجود میں آئیں کہ وجودِ حق نے تذلیل فرمایا ہے یا کسی خاص مظہر میں ظہور پڑ پڑھوا ہے۔ اسی مسئلہ میں ہی اثیار کی بہروزیت کے آثار و خصوصیات کی پوری پوری تعیین ہو گئی ہے۔

شاہ صاحب کے نزدیک یہ بات عقل اور کشف دونوں کی زد سے صحیح ہے۔ وہ اس کے لیے میدانِ جنگ کی مثال دیتے ہیں۔

میدانِ جنگ میں ساری رونق اور بنکامہ آرائی "جسم" کے دم قدم سے ہے۔ "جسم" ہی قاتل ہے، جسم ہی مقتول ہے، وہی آرائش قتل ہی ہے۔ اسی طرح جسم ہی راکب اور جسم ہی مرکب ہے جسم ہی فاتح اور مفتوح ہے، لیکن باوجود یہ ان تمام ظہورات میں ساری کار فرمایاں جسم ہی میں نظر آتی ہیں۔ تنہ جسم کو ان میں سے کوئی نام نہیں دیا جاسکتا جب تک کہ "جسم" پر ایک خاص کیفیت اور خاص معنی کا اضافہ نہ کیا جائے اور خصوصیات و اقیازات کو بڑھانے دیا جائے۔

یہاں قابل غور بات یہ ہے کہ اگر ان خصوصیات و آثار کا جسم سے صرف نظر کر کے مطالعہ کریں گے تو ان کی حیثیت معدومات سے زیادہ نہیں ظہرے گی کہ جن پر آثار و خصوصیات کا ترتیب نہیں ہو پاتا، لیکن جونہی ان کو جسم کے مختلف سانچوں میں ڈھالا جائے گا یا ان کے ساتھ جسم کو جوڑا اور مشتمل کیا جائے گا یہی کیفیات صدور آثار و کیفیات کا موجب و سبب بن جائے گی۔

گویا جسم مطلق جہاں تک علم و تقدیر کا تعلق ہے پہلے سے ان معانی کا محل یا حامل ہے اور جب یہ معنی وجودِ خارجی کا سانچہ اختیار کر لیتے ہیں تو مختلف اثیار کے روپ میں ظاہر ہوتے ہیں؛ چنانچہ اب ان میں کوئی راکب بن جاتا ہے۔ کوئی مرکب اور کوئی سیف و سنار کملتا ہے اور کوئی

ہدف و قتیل۔^۳

شاہ صاحب فرماتے ہیں کہ اگر "حجم" کے حق میں یہ بات صحیح ہے کہ میدانِ جنگ میں وہی جاری دسرا ہے اور ساری بہنگامہ آرائی اسی کی بدولت ہے تو "وجود" کے حق میں اس بات کو بطریقِ اول صحیح ہونا چاہیے۔ وہ فرماتے ہیں کہ صوفیار کے قولِ العالم عین الحق کا بھی یہی مطلب ہے کہ پورے عالم میں ذاتِ حق کا وجود (درجہ وحدت کے نزول میں) جاری دسرا ہے۔ ان کی مراد یہ نہیں ہوتی کہ کائنات کی اشیاء وجود خاص (وجود ذاتِ خاصہ)، یا تعینات کی نفی کی جائے جو نزول و ظہور کا نتیجہ ہیں۔ بلکہ ان کی مراد یہ ہوتی ہے کہ حق نے اس آب و گل میں ظہور فرمایا ہے "عین"ِ العالم عین الحق کا مطلب صوفیار کے ہاں یہ بُوا کہ اس وجودِ منبسط میں اور بخارے گرد پیش چیلی ہوئی اس وسیع تحقیقت میں جس نے کہ سارے عالم ہست وجود کا احاطہ کر رکھا ہے حق کی جلوہ فرمائی ہے۔ اور یہ کہ وجود کی یہ نوعیت براہ راست حق کے ساتھ وابستہ ہے اس کے بعد کسی نزول و ظہور کے ساتھ نہیں، ورنہ جہاں تک آثار و تعینات میں امتیاز کا تعلق ہے ان میں کوئی بھی اس کی نفی کی جرأت نہیں کرتا۔^۴

نفسِ کلی اور بیوی:

حائقَ مکنہ کی بحث کو سینٹے ہوئے شاہ صاحب عقل، نفس اور بیوی کو ایک ذمہ رے کا عین قرار دیتے ہیں۔ یہاں پر واضح طور پر محسوس ہوتا ہے کہ نظریاتی اعتبار سے شاہ صاحب مجدد صاحب کے مقابلے میں ابن عربی سے زیادہ قریب ہیں۔ ہاں شیخ مجدد کو ساتھ ملانے کی کوشش میں مصروف ہیں۔ نفسِ کلی کی تشریع اور بیوی کا نفسِ کلی سے صدور بیان کرتے ہوئے وہ "عینیت" کا پرچار بھی کرتے ہیں اور ساتھ ہی تاکید بھی فرماتے ہیں کہ اس مرتبہ کی تصریح کرتے ہوئے "فرق اعتباری" کو ضرور واضح کرنا چاہیے۔ ان کے خیال میں وحدتِ الوجود کے

اکثر ماننے والوں سے یہ غلطی صادر ہوتی ہے کہ وہ "عینیت" کے مرتبے کی تصریح کرتے ہوئے نفسِ کلی اور ہیولی کے فرق اعتباری کو مزینظر نہ رکھ سکے۔ تبّیج یہ لکھا کہ خالق اور مخلوق میں امتیاز کرنا ان کے لیے مشکل ہو گیا۔

ابن عربی کے ہاں نفسِ کلی جب تشخص اور تعین کا وہ دھار لیتا ہے تو اسے ہیولی کہتے ہیں۔ بالفاظِ دیگر یہ تعلقِ کلی اور جزوی کا ہے لیکن ہیولی نفسِ کلی سے خارج یا علیحدہ کوئی شے نہیں بلکہ اس کا ظہور اور تنزیل ہے۔ اس نقطہ نظر کے تحت اللہ تعالیٰ کے اسماء و صفات اس کی ذات سے خارج یا علیحدہ نہیں ہیں بلکہ اس کا عین ہیں۔ اس لیے کہ ذات نے خود ہی اسماء و صفات کے درجہ میں تنزل فرمایا ہے۔

حضرت شاہ ولی اللہ حقائقِ مکون سے متعلق ابن عربی کا یہ نظریہ بیان کرنے کے بعد (اس نظریہ کو وہ خود بھی اپناتے ہیں) وہ شیخ مجدد کا نظریہ بیان کرتے ہیں کہ حضرت شیخ مجدد کے زدیک اللہ تعالیٰ کی آٹھوں صفات اس کی ذات کا عین نہیں ہیں بلکہ خارج میں موجود ہیں۔ یہ صفات اپنے اعدام میں جلوہ فرماتے ہیں اور انہیں وجود ممکن ساختی ہیں۔

یہاں پر شاہ صاحب نے دونوں بزرگوں کے نظریات کو تطبیق دینے کی کوشش کی ہے، ان کے زدیک ان کے نظریات میں بخوبی اس افارقہ ہے۔ البتہ شاہ صاحب یہ ضرور کہتے ہیں کہ عالمِ زنگ و بو سے متعلق مجدد صاحب کی رائے دوڑک نہیں۔ کہیں مجدد صاحب یوں فرماتے ہیں کہ یہ عالمِ دُجُودِ ظلی سے بہرہ مند ہے اور کبھی یوں فرماتے ہیں کہ یہ کائنات دُجُودِ موہوم سے آراستہ ہے جس کو اللہ تعالیٰ نے آلقان و سرفرازی سے نواز رکھا ہے۔ اس لحاظ سے یہ عالم اگرچہ موہوم ہے مگر اس کے باوجود استوار و محکم بھی ہے۔

بحث چونکہ بہت ہی باریک اور اہم ہے، اس لیے سطور بالا پر قناعت کرنے کی بجائے ہم مناسب سمجھتے ہیں کہ اس موضع پر مکتوبِ مدنی میں شاہ صاحب کی عبارت کا وہ اہم اقتباس جوں کا ٹوں نقل کر دیا جائے تاکہ فلسفہ و تصنیف کے طلباء صبحِ نتائج تک پہنچ سکیں۔ اقتباس

درج ذیل ہے۔

" جہاں تک عقل سیم کا تعلق ہے وہ اگرچہ مرتب وجود میں جو ایک طرح کا تمثیل پایا جاتا ہے اس کو تسلیم کرتی ہے اور حادث و قدم کے ما بین ایسے ربط و تعلق کو نہیں مانتی جو ان دونوں کو واقعی و حقیقی و صفت میں منسلک کر دے۔ تاہم تنزل صادق کا انکار بھی نہیں کرتی جو ابداع و تخلیق پر منسج ہوتا ہے بلکہ ایک اعتبار سے اسے ماننے پر مجبور ہوتی ہے۔ اس وضاحت سے قطع نظر، بات اپنی جگہ بالکل صحیح ہے کہ عقل، نفس اور بیولی تینوں میں اس طرح بالوجہ اشتراک و تماثل پایا جاتا ہے کہ ان میں ہر ایک کو ذرے کا عین قرار دیا جاسکتا ہے یعنی یہ کہا جاسکتا ہے کہ عقل عین نفس ہے، اور نفس عین بیولی ہے۔ اس کی مثالیں ہم پلے بیان کر آئے ہیں۔ یعنی جس طرح موم کے ایک ہٹکڑے کو تعین کے مختلف ساتھوں میں ڈھالا جاسکتا ہے اور جس طرح ایک انگوٹھی عنوان و بُوقلموں نقوش کے ارتام کی صلاحیت رکھتی ہے اس کی بعین مثال یہ ہے کہ تم ایک کلی کوڈ، ہن ہی فرض کرو۔ عقل اس معاملے میں یہی کہے گی کہ یہ کلی جزئیات ہی کی شکل میں پائی جاتی ہے۔ اب تعلق و ربط کی جزویت کلی اور اس کی جزئیات میں رومنا ہے۔ وہی نفس و بیولی میں ہے۔ اس لیے بیولی سے ہماری مرادی ہے کہ نفس کلی نے تشخض و تعین کا روپ دھار لیا ہے لیکن اس کے باوجود وہ تشخض و تعین سے بالکل علیحدہ بھی نہیں ہے بلکہ صحیح تعبیر یہ ہے کہ جب یہ اپنی کلی شکل میں موجود ہوگی تو نفس کلی کہلاتے گی۔ اور جب تعین کا بادہ اوڑھ لے گی تو یہ بیولی سے موسوم ہوگی۔ عارف کو چاہیئے کہ جب وہ "عینیت" کے اس مرتبے کی تصریح کرے تو ایسے الفاظ ضرور استعمال کرے جو فرق اعتبری کو واضح کر سکیں۔"

حقائقِ ممکنہ کی مختلف تعبیریں

شاہ صاحب کے زدیک حقائقِ ممکنہ کا اطلاق کئی معانی پر ہوتا ہے۔ چار قسم کے مفہوم تو انہوں

نے مکتوبِ مدنی میں ہی بیان فرمائے ہیں لیکن

۱۔ حقائقِ ممکنہ سے مراود موجودات خاصہ ہیں۔ یعنی وہ امور جو عالم خارجی میں ثابت و متحقق ہیں جنہیں ہر شخص چانتا بوجھتا ہے مثلاً انسان، گھوڑا، پان۔

۲۔ حقائقِ ممکنہ سے مقصود وہ "امور ثابتہ" یا فلسفہ کی اصطلاح میں "ماہیات" ہیں جو نہ تزویزی قیمت سے موجود ہیں اور نہ معدوم۔ مگر جب ان کے ساتھ ضمیر وجود کا اطلاق ہو جاتا ہے تو انہیں وجود کا باس مل جاتا ہے۔ درست طاقت عدم میں دھرے کے دھرے رہ جاتے ہیں۔

یعنی فی نفسہ نہ یہ موجود ہیں نہ معدوم بلکہ ان کی حیثیت صرف "ثبت" کی ہے۔ یہ امور ثابتہ یا ماہیات ثابت ضرور ہیں مگر کس طرح سے ثابت ہیں؟ ان کا تعلق واجب الوجود (حق تعالیٰ) سے کیا ہے؟ مرتبہ علم میں اول الاولیاء (الله)، اور فیضِ اقدس کے ساتھ ان کا تعلق و ربط کیا ہے؟

شاعر صاحب اس بنیادی سوال کا جواب "نظریہ تجذیبات" بیان کرتے ہوئے دیتے ہیں۔ وہ کہتے ہیں کہ وحدت الوجود کے قائل ایک صوفی کا عرفان یہ کہتا ہے کہ حقائقِ ممکنہ کا ظہور اللہ تعالیٰ کی تجذیبات کے نتیجہ میں ہوا۔ یہ امور ثابتہ تین مدارج طے کرنے کے بعد منظاہر ہر جزئیہ کی شکل میں واضح ہوئے۔

(الف) پہلا درجہ اس تجہیل کا ہے جو اللہ تعالیٰ کی ذاتِ مقدس سے صادر ہوئی مگر اس تجہیل کی توجہ و التفات خود اللہ تعالیٰ کی ذات ہی کی طرف ہوئی۔ اس تجہیل کے دوران اللہ تعالیٰ نے اپنی ذات گرامی کی طرف التفات کیا اور جانا کہ اس کے تحقیقی تفاضلے کیا ہیں؟ اس کا کالِ دائم کس نوع کے منظاہر کا مقتضی ہے۔ علم و تجہیل کی اس نوعیتِ خاص کو شاعر صاحب عین اقتضان کرتے ہیں۔

(ب) دوسری تجہیل کے دوران منظاہر کلیہ تیز اختیار کرتے ہیں اور ان کی استعداد معرضِ علم میں آتی ہے ان کو اسماء و صفات کہنا چاہیئے۔

(ج) تیسرا تجہیل میں منظاہر ہر جزئیہ، منظاہر کلیہ سے جدا ہوتے ہیں۔ علم و ادراک کے اس مرحلہ میں (یعنی تجذیبات اللہ تعالیٰ کے علم و ادراک کے مرحلہ ہیں یعنی کیفیات خود نگری) اعیانِ ممکنہ کلیات سے

جُدا ہوتے ہیں۔ اس اعتبار سے "حقائقِ مکنہ" کا مطلب یہ ہوا کہ ان کی جیشیت "صور معلوم" کی ہے۔ جو حق کے علم و ادراک کے ساتھ وابستہ ہیں۔

۳۔ حقائقِ مکنہ کی تبیری تعبیر دیتے ہوئے شاہ صاحب انتہائی چاہکستی کے ساتھ ابن علی اور شیخ مجدد کو بہت قریب لے آتے ہیں۔ وہ کہتے ہیں کہ حقائقِ مکنہ یا تو اسامی و صفات کا ہی دُور ر نام ہے (ابن علی کا نظریہ) یا یہ کہ حقائقِ مکنہ اسامی و صفات کے عکوس و خلاف ہیں جو عدم مقابله میں ارتاسم پذیر ہو گئے ہیں (شیخ مجدد کا نظریہ)، شاہ صاحب حقائقِ مکنہ کے یہ دونوں مفہوم اور اداؤ اظہار کے دونوں اسلوب درست سمجھتے ہیں۔ حالانکہ پہلا مفہوم ابن علی کی ترجیحی کرتا ہے اور دوسرا مفہوم شیخ مجدد کی۔ وہ فرماتے ہیں کہ دونوں میں کوئی بنیادی فرق نہیں ہے۔ اس موقع پر شاہ صاحب کی اپنی عبارت کا حوالہ دینا ضروری معلوم ہوتا ہے۔ لکھتے ہیں لے:

"حقائقِ مکنہ کی یہ تعبیر تھوڑی سی تمیید چاہتی ہے اور وہ یہ ہے کہ حقائقِ مکنہ اور اسامی و دونوں میں تیز دلوک اور اس طرح کی نہیں کہ یہ دونوں دو انگل انگ اور منفصل خانوں میں انقسام پذیر ہوں۔ بلکہ دونوں میں ایک طرح کا اشتراک ہے اور ایک دوسرے پر مطابق ہوتے ہیں یعنی جو کچھ اسامی و صفات میں ضمیر ہے وہی حقائقِ مکنات میں ظاہر ہوتا ہے۔"

اس صورتِ حال میں حقائقِ مکنہ اور حقائقِ اسامی میں نسبت تضاد نہیں ہو گی بلکہ ان دونوں کے مقابلے میں جو اضداد ہوں گے، ان میں تقابل پایا جائے گا۔ اور اس نسبت سے انہیں اضداد مقابلہ کرنا چاہیئے۔ اس کا مطلب یہ ہوا کہ جہاں تک اسامی و صفات کا تعلق ہے ان میں جو حقائقِ مضمیر ہیں وہ تو بد درجہ غایت قوت و فعلیت یہی ہوئے ہیں اور قوی اور صلاحیتیں جنہوں نے ابھی وجود کا جامہ نہیں پہنا، لوجہ عدم جبد درجہ غایت کمزور اور ضعیف ہیں۔ گویا کچھ امور ثابتہ ہیں جن کے ڈانڈے ایک طرف تو اسامی و صفات سے ملے ہوئے ہیں اور دوسری طرف اعدام مقابله سے۔ اب جو لوگ یہ بتانا چاہتے ہیں کہ ظہورِ کائنات کے سلسلے میں اصل شے اسامی و صفات ہیں، وہ دو طرح سے اس مفہوم

کو ادا کریں گے اور ادا و اظہار کے یہ دونوں اسلوب صحیح ہوں گے۔ یہ کہ حقائقِ ممکنہ اسماء و صفات ہی کا دوسرا نام ہے جو مرتبہ علم میں متینز و واضح ہیں اور یہ کہ حقائقِ ممکنہ اسماء و صفات کے عکوس و خلاں میں جو اعدام مقابلہ میں ارتسام پذیر ہو گئے ہیں۔“

ہم۔ حقائقِ ممکنہ کی چوتھی تعبیر شاہ صاحب اس طرح سے لیتے ہیں کہ وہ حقائقِ ممکنہ کو عاشقِ ٹھہر ہے ہیں۔ اسماء و صفات کو معشوقِ ٹھہر اتے ہیں اور اس مرتبہ علیاً کو جو حقائقِ ممکنہ میں ظاہر و باہر ہے لفظِ عشق سے موسوم کرتے ہیں۔

ظاہر ہے کہ اس تعبیر کا تعلقِ نفس سے زیادہ تصوف و سلوک سے ہے۔ اس لیے ہماری بحث سے فارج ہے۔

حقائقِ ممکنہ پر سیرِ حاصل بحث کرنے کے بعد شاہ صاحب یہ خلاصہ کلام بیان کرتے ہیں کہ حقائقِ ممکنات کے بارے میں شیخ مجدد کی تصریح کہ یہ دراصل اسماء و صفات کے عکوس و ظلال میں جو اعدام مقابلہ میں ارتسام پذیر ہوتے ہیں کسی طرح بھی شیخ ابن عربی کی تصریحات کے خلاف نہیں۔ اس طرح یہے ابن عربی کی تصریح کہ حقائقِ ممکنات عین اسماء و صفات ہی ہیں کہ وجودِ خارجی میں برعال ان کے عکوس و ظلال پائے جاتے ہیں جنہیں اعیانِ ممکنات کہا جاتا ہے کسی انداز سے بھی شیخ مجدد کی تصریحات کے خلاف نہیں۔

مزید برآں حقائقِ ممکنات کی متصوفانہ توجیہ کرتے ہوئے اگر شیخ ابن عربی کے قول کو یہ معنی دیتے ہائیں کہ ہر صفت و اسم سالک کے لیے نزد رب اور مقصودِ منزل کے ہے کہ جس کی طرف اس کے سعی و طلب کے قدم بڑھنا چاہیں تو اس صورت میں بھی شیخ مجدد کے ساتھ ان کی منافات اور تعارض کی صورت باقی نہیں رہتی۔ شاہ صاحب کا دعویٰ ہے کہ اس تطبیق کے حق میں وہ شخصیں کے بے شمار اقوال بطور ثبوت پیش کر سکتے ہیں۔

روہ گئی یہ بات کہ حقائقِ ممکنہ سے متعلق دونوں بزرگوں کے کشف و مشابدات میں کچھ اخلاف

پایا جاتا ہے۔ تو شاہ صاحب فرماتے ہیں کہ کشف و مشاہدہ کا تعین ذوق و وجدان سے ہے اس میں لغزش اور تسامح کا عین امکان ہے اور اس سے ان حضرات کی بزرگی میں کوئی فرق نہیں آتا۔

ذات و صفات

حقائق مکمل کی بحث میں شاہ صاحب نے اپنے تیس موقف توابِ ابنِ علی کا ہی اختیار کیا، مگر اس کی تاویل و تشریح اس انداز میں کی کہ شیخ مجدد کی تصریحات کے ساتھ کافی مطابقت نظر آنے لگی۔ لیکن ذات و صفات کی بحث میں شاہ صاحب نے صرف ابنِ علی کا موقف اختیار کیا اور شیخ مجدد سے معدود تفریق نہیں کر سکے اور ان کا مصلح جویا ز انداز اس بحث میں بالکل ناکام ہوتا نظر آتا ہے۔ ابنِ علی کے ابتداء صوفیا صفات ثانیہ میں تیزرو اخلاف کے قائل نہیں بلکہ ان کے نزدیک صفات عین واجب الوجود ہیں۔ شاہ صاحب فرماتے ہیں کہ یہیں اس مسلک کے خلاف کوئی عقلی اور نقلی دلیل نہیں ہلی۔ ان کے نزدیک یہ قول کہ صفات ذات عین ذات ہیں دو دو جہے سے حق بجانب ہیں:

۱۔ قلب و ذہن صرف آثار و نتائج کو دیکھتا ہے، فلسفیا ز موشکافیوں کو نہیں صفات کو ذات سے علیحدہ اور مجرّد کر کے تحریر ہی طور پر سوچا تو نہیں جاسکتا۔ مگر صفات کا علیحدہ وجود نہیں مان جا سکتا۔ قلب و ذہن اس بات کی طرف ملتفت نہیں ہوتے کہ صفات ذات سے علیحدہ ایک مستقل حیثیت کی حامل ہیں۔ ہم زندہ ہے اور باشورستی کا مشاہدہ تو کر سکتے ہیں لیکن کسی موصوف حیات اور موصوف شعور کے بغیر محس زندگی اور شعور کا مشاہدہ نہیں کر سکتے۔

۲۔ عقل و شعور کا فتویٰ یہ ہے کہ ذات گرامی سے آثار و نتائج کا برابر صد و ہوتا رہتا ہے۔ رہی یہ بات کہ صفات ذات سے الگ وجود رکھتی ہیں، یہ بات عقل و فرد کے تعاون میں سے نہیں بلکہ صفات کو بنزدہ اعراض قرار دینا اور یہ کہنا کہ یہ انہی کی طرح اپنے محل و موصوف کے ساتھ دو ابتداء

ہیں، اچھی خاصی تشبیہ کا مرکب ہونا ہے۔

شاہ صاحب اس بات کی پردا بھی نہیں کرتے کہ معروف طور پر اہل سنت کا موقف یہ نہیں ہے بلکہ وہ اس کی تاویل کرتے ہوئے کہتے ہیں کہ اصل سنت سے مراد صرف متقدیں ہیں اور انہوں نے اس موضوع پر گفتگو نہیں کی۔ رہ گئے متأخرین تو ہاں انہوں نے صفات کو ذات سے علیحدہ قرار دیا ہے۔ ان کی بات کو اہل سنت کا مذہب قرار دینا درست نہیں ہے۔ دیسے ہی اہل سنت ہم بھی ہیں۔ (بسم رجال و نحن رجال)

شاہ صاحب اور خود ابن عربی کی اس رائے پر ایک بُنیادی اعتراض وارد ہوتا ہے اور وہ یہ ہے کہ اگر صفات ذات کا عین ہیں تو بعض دفعہ ایسا ہوتا ہے کہ ایک ذات میں کسی وقت ایک صفت موجود ہوتی ہے اور کسی وقت وہی صفت موجود نہیں ہوتی۔ اب اس صفت کے وجود یا عدم سے ذات تو دہی کی وہی رہتی ہے۔ اگر صفات ذات کا عین ہیں تو صفات کے عدم کے ساتھ ذات کا عدم لازم آنا پاہیزے حالانکہ ایسا نہیں ہے۔

دوسرا بڑا اعتراض یہ ہے کہ صفات سلبی بھی ہوتی ہیں اور ایجادی بھی صفات سلبی میں بعض خصوصیات کی نفی کرنا مقصود ہوتا ہے بعض دفعہ کسی نقص کی نفی کی جاتی ہے مثلاً کوئی اس جیسا نہیں۔ اس کا پاپ، بیٹا اور بیوی نہیں۔ دوسری قسم صفات سلبیہ وہ ہیں جن سے اس کا دراڑ الوراء ہونا مراد ہوتا ہے مثلاً وہ جسم نہیں، جہانی نہیں، جو بہ نہیں، عرض نہیں، حال نہیں محل نہیں، محدود نہیں، جہت اور نسبت سے پاک ہے۔ غرضیکہ ان صفات میں بعض صفات کا عدم وجود بیان کیا جاتا ہے۔ کیا یہی عدم وجود ذات کا عین ہے؟

صفات کے بارے میں مجدد صاحب کا نظریہ ڈاکٹر رہان احمد فاروقی صاحب بہت عمدہ پیرائے میں بیان فرماتے ہیں۔ لکھتے ہیں یہ:

”شیخ مجدد صفات کو زائد علی الذات اور عالم ظل صفات قرار دیتے ہیں۔ یہ علم کلام کی بحث ہے۔“

شیخ مجدد نے ماترید یہ کامہ بہب اختیار کیا ہے لیکن وہ اس کی تصدیق از روئے کشف بھی کرتے ہیں اور کہتے ہیں کہ صفات عین ذات نہیں اور ذات صفات سے تمکیل نہیں پاتی بلکہ وہ بیفر خود کامل ہے اللہ اپنی ذات سے موجود ہے، اپنی ذات سے جو ہے، اپنی ذات سے علیم ہے، اپنی ذات سے سمع ہے۔ اپنی ذات سے بصیر ہے، اپنی ذات سے گلیم ہے اور اپنی ذات سے ملوان ہے۔ اس کی صفات یعنی وجود، حیات، علم، قدرت وغیرہ جن کا ظل یعنی معلول عالم ہے، ذات کے تعینات یہں یہ شیخ مجدد تعینات یا تنزلات کرنے سے اباکر تے ہیں کیونکہ اس سے عینیت کا احتمال ہوتا ہے۔ ان کی زبان یہں صفات فعلِ ذات ہیں اور عالم ظل صفات ہے۔ ان افلاں کی تدریج شیخ مجدد کے ہاں یہ ہے کہ ذات کا مذکور جو جب ہوتی ہے صفت وجود کے بعد صفت حیات ہے کیونکہ وجود کے بغیر ممکن نہیں۔ حیات کے بعد صفت علم ہے علم کے بعد صفت قدرت ہے۔ قدرت کے بعد صفت ارادہ ہے۔ ارادہ کے بعد صفت سمع ہے۔ سمع کے بعد صفت بصیر ہے۔ بصیر کے بعد صفت کلام ہے۔ کلام کے بعد صفت تحویں ہے صفت تکوین موجب ہے تخلیق عالم کی۔ عالم اس کا ظل یعنی معلول ہے، تخلی نہیں۔ یہ صفات زائد علی الذات ہیں اس لیے کہ ذات کا مذکور جو اسیں وجود میں لاتی ہے تاکہ تخلیق عالم فرمائے۔ یہ تدریج منطقی ہے۔ وہ ذات کا مذکور جو غنی عن العالمین ہے، ان صفات کے ذریعے سے جو زائد علی ذات ہیں عالم کی طرف متوجہ ہوتی ہے اور اسے پیدا کرتی ہے۔

ابن عربی اور شیخ مجدد دونوں حضرات کے نظریات کا تفصیل تجزیہ کرنے کے بعد آخرہ رشتہ دھنا اس نتیجہ پر پہنچے ہیں کہ دونوں نظریات بحق یہیں اور تعبیر کے اختلاف کے باوجود دونوں حضرات میں مسلکاً زیادہ فرق نہیں ہے۔ مکتبہ مدنی کے افتتاح میں آپ فرماتے ہیں ہے

”اورا گر قم مجھ سے صحیح صحیح بات دریافت کر دتویں کموں گا کہ جہاں تک ذات الہی کا تعلق ہے وہ اس سے بالا و مذہب ہے کہ خارج یا اغیان میں پائی جائے اس لیے کہ خارج تو خود نفس

رحمٰن سے تعبیر ہے اور ”اعیان“ اس کی ذات پر دلالت کنال ہیں۔ ہاں یہ درست ہے کہ اللہ تعالیٰ کی ایک عظیم تجلی بنے جس کا تعلق خارج سے ہے اور اللہ تعالیٰ کے بارے میں جب کما چاتا ہے کہ وہ خارج میں پاسا رہا (اس حدیث کے اشارہ سے جو آغازِ مصنون میں گزر چکی ہے) میں موجود ہے، تو اس کا مطلب یہ ہوتا ہے کہ اس نے ایسی تجلی عظیم کے تحقیق کے بعد خارج یا اعیان کو اپنے وجود سے فراز کرے۔

اس باب میں جو اقوال مختلفہ ہیں اگر تم مجھ سے ان کی اسناد دریافت کرو تو میں کہوں گا کہ ان میں کوئی بات میرے دل میں کھٹک پیدا کرنے والی نہیں۔ میرے نزدیک یہ اختلافات یا اندازو تعبیر سے متعلق ہیں۔ اور یا پھر ان کی حیثیت یہ ہے کہ کچھ چیزیں برعکس یا اپنے مقام و سیاق میں بیان نہیں ہوئی ہیں، ورنہ یہ ناممکن ہے کہ کوئی صاحبِ کشف بالکل ہی بے حقیقت بات کہے۔“

حضرت مولانا عبدی الدین سندھی کی ایک اہم تحریر

اس موضوع کے ساتھ سخت ناالصافی ہو گی اگر یہ شاہ صاحب کے شارحِ عظام مولانا عبدی الدین سندھی کی وہ تحریر جوں کی ٹوں نہ نقل کر دیں، جو انوں نے شاہ صاحب کے نظریہ وحدت الوجود کی شرح میں فرمایا۔ ”الفرقان“ کے شاہ ولی اللہ نبیر میں آپ کا طویل مصنون فلسفہ ولی اللہ کی بہترین شرح ہے۔ اس میں لکھتے ہیں ہم:

”وجود کیا ہے؟ اس کی تفصیل یہ ہے: جب ہم موجودات پر نظر ڈالتے ہیں تو ان میں دو چیزیں پائی جاتی ہیں، ایک اشتراک، دوسرا امتیاز۔ یعنی ایک یہ ہے کہ وہ دوسرے سے مختلف صنعتوں میں مشترک ہیں۔ مثلاً انسان انسانیت میں مشترک ہے اور اپنے خاص خاص تعبیبات کے اعتبار سے ایک دوسرے سے متاز ہے۔ اس طرح جتنے جاندار ہیں ان سب میں جاندار ہونا مشترک ہے اور انسان اور گھوڑا ہونا ان کو آپس میں ایک دوسرے سے متاز کرتا ہے۔ اس

طرح تمام موجودات میں جو چیز مشترک بنتے وہ وجود ہے۔ لیکن اور واجب دونوں میں وجود پایا جاتا ہے۔ اس وجود سے محض ہونا، مراد نہیں، بلکہ وہ حقیقت مراد ہے جس کی بنار پر ہم کسی چیز کو موجود کہتے ہیں۔ یہ حقیقت اپنی جگہ پر بلا کسی موجود کرنے والے کے موجود ہے اس لیے کہ یہ ذریعہ وجود ہے لہذا اسے خود پہلے موجود ہونا چاہیے اور یہی وجود تمام پر عادی ہے۔ اگر یہ نہ ہو تو ہر شے معدوم ہے اور جو چیزیں اس وجود کے علاوہ مخلوقات میں پائی جاتی ہیں وہ اعتباری ہیں اس لیے کہ اگر وجود نہ ہو تو ان سب کا فاتحہ ہے۔ لہذا یہی وجود خدا تعالیٰ کا عین ذات ہے اور دنیا کی چیزیں چیزیں ہیں ان سب کی حقیقت یہی وجود ہے اور ہر چیز کی علیحدہ حیثیت علاوہ وجود کے صرف اعتباری ہے۔ مطلب یہ ہوا کہ تمام موجودات میں وجود مشترک ہے۔ اگر یہ وجود نہ ہو تو موجودات بھی نہ ہو۔ اس سے بعض اربابِ تصوف اس نتیجے پر پہنچ کر خدا عبارت ہے موجودات سے یعنی خدا تعالیٰ نے ان موجودات میں اپنے آپ کو ظاہر کیا ہے۔ اس گروہ کو "وجودیہ یا عینیہ" کہا جاتا ہے لیکن بعض صوفیار کا لفظ ہے کہ یہ وجود جو سب موجودات میں مشترک ہے اور اسی سے سب موجودات کا قیام اور سب کا اسی پر مدار ہے یہ وجود ایک اور برتر وجود کا فیضان اور پرتو ہے اس گروہ کو "درایہ" کہتے ہیں۔ درایہ سے مراد یہ ہے کہ وہ اس کائنات سے ماوراء ذاتِ خداوندی کو مانتے ہیں۔ ابن علی کے ہال یہ دونوں خیال ملتے ہیں۔ کیمیں وہ موجودات کو عین ذات کہہ جاتے ہیں اور کمیں ذاتِ اللہ کو اس موجودات سے ماوراء بتاتے ہیں۔

الغرض حضرت شیخ اکبر مجی الدین عربی جو عقیدہ وحدت وجود کے مسلم امام ہیں، ان کے کلام میں وجود کے بارے میں اور پر کے دو مختلف نظریے ملتے ہیں۔ مولانا اسماعیل شہید کی زبان میں انہیں عینیہ اور درایہ کہا گیا ہے۔ عینیہ اور درایہ کی یہ اصطلاح شیخ عبدالحق محدث دہلوی کی کتاب "اخبار الاخیار" میں بھی ملتی ہے اور مولانا جامی کی "لغات الانش" میں بھی اس کا ذکر ہے۔ اہل علم اس معاملے میں کوئی قطعی فیصلہ نہیں کر سکے کہ آخر شیخ اکبر ابن عربی کا مقصود اصل کیا ہے، اور ان کی ان دو مختلف عبارتوں کا مرتع و محل کیا ہے کیونکہ ایک جگہ تودہ کائنات

کی ہر چیز کو وجود یعنی واجب الوجود، دوسرے لفظوں میں خدا کا عین کہتے ہیں پھر دوسرے موقع پر وہ واجب الوجود یعنی ذاتِ خداوندی اور ممکنُ الوجود یعنی کائنات میں فرق کرنے لگتے ہیں اور واجب الوجود سے اس کائنات کا کس طرح ظہور ہوا؟ اور درجہ بد رجہ کس طریقہ پر مخلوق نے موجودہ شکل اختیار کی؟ وجود کی تزلیفات کی بحث میں اس مسئلے پر دادِ تحقیق دیتے ہیں بغایہ شیخِ اکبر کے ان دو بیانات میں گھلابُ اتفاہ نظر آتا ہے اور یہی وجہ تھی کہ امام ابن تیمیہ اور ان کے اتباع سے شیخِ اکبر کے خلاف کفر کافوئی دیا تھا اور امام ربانی نے شیخِ اکبر کے عقیدہ وحدتِ الوجود کے خلاف توحید کا وحدتِ شود کا تصور پیش کیا۔

اس مسئلے میں شاہ صاحب کی تحقیق یہ ہے کہ مثلاً زید، عمر و بکر وغیرہ ایک لحاظ سے ایک دوسرے کے عین ہیں۔ یعنی ان سب میں انسانیت مشترک ہے۔ چنانچہ بحیثیت انسان ہونے کے یہ ایک ہیں۔ اس سے آگے بڑھیے تو نوع انسان اور نوع حیوان ایک دوسرے کے عین ہیں۔ یونکہ ان میں حیوانیت کا وجود مشترک ہے۔ اب اس کائنات کا شاہ صاحب کے زدیک ایک نفس ہے۔ جیسا کہ ایک شخص کا نفس ہوتا ہے۔ اس کو وہ نفس کہیے کا نام دیتے ہیں اور اسے وہ جسمِ الچال قرار دیتے ہیں۔ کائنات کی یہ ساری کثرت اسی نفس کہیے سے صادر ہوتی ہے کیونکہ نفس کہیے سے اپر وجود کے جو مارج ہیں۔ دہائی تک توقع انسانی کی رسائی کا کبھی صورت امکان نہیں ہے اس لیے لامحالہ اس کائنات کی کبھی چیز کا وجود عین ہونے کا امکان صرف نفس کہیے پر ہی ہو سکتا ہے۔

شاہ ولی اللہ صاحب اس نفس کہیے کو جو برادر عرض دنوں پر عادی اور مکمل مانتے ہیں۔ شاہ صاحب کا کہنا یہ ہے کہ حکماءِ یونان کا جو برادر عرض سے اپر ایک اعلیٰ تر جنس مشترک کا نہ ماننا ان کے قصورِ نظر کی دلیل ہے۔ اس ضمن میں الطاف العدس میں وہ فرماتے ہیں "فلسفی جو برادر عرض میں کسی مشترک حقیقت کے قائل نہیں ہیں نیز وہ جو برادر عرض سے اپر نفس کہیے کو جنس اعلیٰ نہیں مانتے، اس کی وجہ یہ ہے کہ ان کے زدیک نفس کہیے عقل سے ثابت نہیں ہوتا اور ان کا اصول

یہ ہے کہ جس چیز کے ثبوت میں عقل شہادت نہ ہو اسے وہ تسلیم نہیں کرتے فلسفیوں کے اس قول کے برعکس ہمارا پنا مشاہدہ ہے کہ ایک بھی حقیقت سے جو دو مشکلوں میں ظاہر ہوتی ہے کبھی تو وہ خدا ہے وجود کے باسِ اصل میں جلوہ آ رہا ہوتی ہے تو جو برکملاتی ہے اور کسی پیداگرے وجود کا جائز پن لیتی ہے تو اسے عرض کہا جاتا ہے۔

گے در کوت لیلی فرد شد گے در صورتِ محنوں برآمد
اسی مفہوم کو عالم مثال میں اعراض کے جو برہو جانے اور موطن وہم میں جواہر کے عرض ہو جانے اور ذہن میں جو تصورات ہوتے ہیں ان کے فارج میں وجود پذیر ہونے سے بھی تعبیر کی گیا ہے۔ الغرض کائنات کی کثرت پر غور کرنے کے بعد انہاں اس نتیجے پر پہنچا کر ایک نفس کلیہ یا بنیں الاجناس ہے جماں سے ہماری ساری موجودات کا سرچہرہ چھوٹتا ہے۔ شاہ صاحب کے نزدیک یہ نفس کلیہ بطریقِ ابداع ذاتِ حق سے صادر ہوا ہے۔ ظاہر ہے اس کے معنی یہ ہیں کہ ذاتِ حق اس عالم سے مادر ہے۔ یہ طریقِ ابداع کیا ہے؟ اس پر شاہ صاحب نے پورا بازغہ "تفہیمات" اور "الطا ف القدس" میں مفصل بحث کی ہے۔ فرماتے ہیں:

"مبدع یعنی جس سے ابداع کا عمل صادر ہوا اور مبدع یعنی جو ابداع کے عمل کا نتیجہ ہے۔ غرضیک مبدع اور مبدع میں جو علاقوں اور نسبت ہے وہ ایسی چیز نہیں ہے کہ اس کو اس عالمِ شود میں سے کوئی مثال دے کر سمجھایا جاسکے۔ یہ نسبت مادی نہیں کہ مبدع میں اس کی طرف اشارہ کیا جاسکے اور نہ ابداع کی نسبت مبدع اور مبدع میں اس طرح کسی وحدت پر دلالت کرتی ہے کہ یہ کما جاسکے کہ یہ سابق ہے اور وہ لاقع اور زمانے کے اعتبار سے اس کو تقدم حاصل ہے اور یہ متأخر ہے۔ الحاصل اس معاملے میں تحقیق یہ ہے کہ ابداع سے مراد ایک ایسی نسبت ہے جس کی حقیقت یعنی "انیت" تو معلوم ہے لیکن اس کی کیفیت معلوم نہیں۔"

ساری بحث کا نتیجہ یہ ہے کہ اس کائنات کے نفس یعنی نفس کلیہ اور ذات باری تعالیٰ

دُورے لفظوں میں مبدِع اور مبدع میں بٹیک ایک طرح کی وحدت پائی جاتی ہے مگر وہ وحدت حقیقی نہیں۔ انسان عقل نفس کلیہ تک تو پہنچ جاتی ہے اور موجودات کی اس کثرت کو ایک نقطہ پر جمع بھی کر سکتی ہے لیکن اس کے آگے اس کی پرواز نہیں۔ چنانچہ نفس کلیہ اور ذات باری کے درمیان جو علاوہ اور نسبت ہے اور جسے شاہ صاحب "ابداع" سے تعبیر کرتے ہیں۔ عقل اس کے احاطے سے یکسر عاجز ہے اور مبدِع اور مبدع کے درمیان کسی امتیاز کو قائم کرنے پر قادر نہیں۔ اس لیے بعض دفعہ مبدِع اور مبدع یا نفس کلیہ اور ذات باری پر مجازاً وحدت یعنی باہم ایک ہونے کا اطلاق کر دیا جاتا ہے۔ اب مکہ بالکل صاف ہو گیا۔ بے شک کائنات کی ہر چیز نفس کلیہ کی عین ہے۔ اس لیے صوفیاء اس حالت کو ذہراً و روح کی مثال دے کر مجھاتے ہیں لیکن اس سے اور نفس کلیہ سے لے کر واجب الوجود تک جو نزل ہے اور جسے ابداع سے تعبیر کیا جاتا ہے، اس کی کیفیت معلوم کرنا عقل کے بس کہتا نہیں۔ البتہ اس کی "انیت" یعنی حقیقت معلوم ہے۔ چنانچہ نفس کلیہ اور واجب الوجود میں جو نسبت ابداع ہے وہ معلوم الانیۃ محمول الکیفیہ۔ کہلاتی ہے۔ یہ مقام چونکہ عقل کے احاطے سے خارج ہے اس لیے اس کی تعبیر میں بر قسم کے مشتبہ الفاظ مجازاً استعمال کیے جا سکتے ہیں۔ ان بیانات کی تشریح کرنا ان کی تحقیق کر کے سلیم العقل اشخاص تک پہنچانا اور اس ضمن میں جو متعارض اقوال وارد ہوں ان کی تطبیق کرنا "رائع فی العلم" امام ہی کی شان ہے۔




کتابیات

کتاب فہرست

- ۲۵۔ سندھی، عبید اللہ مولانا۔ شاہ ولی اللہ اور ان کا فلسفہ، لاہور: سندھ سگر اکادمی ۱۹۶۳ء
- ۳۳۔ فاروقی، بربان احمد داکٹر، مجدد کا نظریہ توحید۔ لاہور، آئینہ ادب ۱۹۶۳ء
- ۳۹۔ مجدد الف ثانی، احمد سرہندی شیخ، مکتوبات امام ربانی۔ مترجم اردو: قاضی عالم الدین
لاہور، منزل نقشبندیہ سن مدارو
- ۴۵۔ ولی اللہ، امام محدث دہلوی، مکتب مدنی۔ مترجم اردو: حنیف ندوی
لاہور، ادارہ تعافت اسلامیہ ۱۹۶۵ء
- ۵۸۔ ولی اللہ، امام محدث دہلوی، البدور البازن، عربی
حیدر آباد، اکادمی شاہ ولی اللہ الصلوی ۱۹۶۰ء
- ۶۰۔
التفہیمات المیہ،الجز اول و دوم، عربی
حیدر آباد، اکادمی شاہ ولی اللہ الصلوی ۱۹۶۳ء

Marfat.com



Marfat.com

Marfat.com

Marfat.com

Marfat.com